



किर्गिस्तान रिपब्लिक के वित्त मंत्री से मुलाकात करते हुए विदेश मंत्री एस. जयशंकर।

मणिपुर में हिंसा थमी... कर्फ्यू जारी

टीम एक्शन इंडिया/इंफाल
मणिपुर में मैतेई आरक्षण विवाद को लेकर भड़की हिंसा के बाद शुक्रवार को यहां हालात नियंत्रण में हैं। राज्य के 16 में से 8 जिलों में कर्फ्यू जारी है। सेना के 55 कॉलम और असम राइफल्स की टुकड़ी तैनात कर दी गई है। हिंसा में अब तक कुछ लोगों के मारे जाने की सूचना है। हालांकि, इसे लेकर अब तक कोई पुष्टि नहीं की गई है। सौ से ज्यादा लोग घायल हैं। मोबाइल इंटरनेट बेमियादी रूप से बंद कर दिया गया है। अपरिहार्य हालत में दंगाइयों को देखते ही गोली मारने के आदेश दिए हैं। साथ ही मणिपुर जाने वाली ट्रेनों को रोक दिया गया है। उधर, अब तक राज्य में 11 हजार लोगों को राहत कैंपों में शिफ्ट किया गया।

मणिपुर के बाद मेघालय में भी झड़प, 16 गिरफ्तार : मेघालय की राजधानी शिलांग में भी कुकी और मैतेई समुदाय के कॉलेज स्टूडेंट्स में झड़प हो गई। बताया जा रहा है कि दोनों समुदाय के बीच मारपीट भी हुई। पुलिस ने इस मामले में 16 लोगों को गिरफ्तार किया है।

मुरैना में 6 लोगों की गोली मारकर हत्या

टीम एक्शन इंडिया/मुरैना
मुरैना के लेपा भिड़ोसा गांव में शुक्रवार सुबह एक परिवार के 6 लोगों की गोली मारकर हत्या कर दी गई। पुलिस ने बताया कि गांव के 2 परिवारों के बीच पिछले 10 साल से रंजिश चल रही है।

इसके चलते ही शुक्रवार को एक परिवार ने दूसरे परिवार पर फायरिंग कर दी। 3 पुरुष और 3 महिलाएं मारी गई हैं, सभी एक ही परिवार के हैं। 3 लोग घायल हैं। इसी गांव के रविंद्र सिंह कांग्रेस विधायक हैं। मुरैना में हुए हत्याकांड का वीडियो सामने आया है। इसमें हमलावर लोगों को लाठियों से पीट रहे हैं। कुछ लोग बंदूक और लाठियां लेकर सड़क पर खड़े हैं। इसी बीच एक युवक आता है और एक के बाद एक 9 लोगों को गोली मार देता है। गोली लगने के बाद सभी लोग जमीन पर पड़े दिख रहे हैं। घटनास्थल पर बच्चे भी थे, जिन्हें एक महिला ने आवाज लगाकर घरों के अंदर बुला लिया। इस महिला की आवाज भी वीडियो में आ रही है। फायरिंग में लेस कुमारी पत्नी वीरेंद्र सिंह, बबली पत्नी नरेंद्र सिंह तोमर, मधु कुमारी पत्नी सुनील तोमर, गजेंद्र सिंह पुत्र बदलू सिंह, सत्यप्रकाश पुत्र गजेंद्र सिंह व संजु पुत्र गजेंद्र सिंह हैं।

राष्ट्रीय हिन्दी दैनिक

एक्शन इंडिया

DL(N) /145/2021-23

वर्ष: 17 अंक: 123 पृष्ठ: 10

RNI : DELHIN/2006/19302



actionindianews@gmail.com

राष्ट्रीय संस्करण

दिल्ली - हरियाणा - हिमाचल प्रदेश - उत्तराखण्ड



आतंकवाद सबसे बड़ा खतरा: मोदी

बम-बारूद के बगैर ये समाज को भीतर से खोखला करने की आतंकी साजिश

टीम एक्शन इंडिया/कर्नाटक
कर्नाटक विधानसभा चुनाव प्रचार के आखिरी राउंड में पीएम नरेंद्र मोदी ने इस वक्त की देश की सबसे चर्चित फिल्म केरल स्टोरी पर बात की। पीएम ने कहा कि केरल देश का इतना खुबसूरत राज्य है। ऐसे में वहां चोरी-छिपे किस तरह की आतंकी साजिश रची जा रही थी। उसे पूरी दुनिया देख रही है। यही नहीं पीएम ने कांग्रेस का आतंकवादियों के लिए क्या रुख रहता है। इस पर बात करते हुए कहा कि जब भी आतंकवाद पर कार्रवाई होती है कांग्रेस के पेट में दर्द होने लगता है। नरेंद्र मोदी ने बेल्लारी में हुई रैली में भाषण की शुरूआत जय बजरंग बली के जयकारे के साथ की। इसके बाद उन्होंने कहा कि कांग्रेस को मेरे जय बजरंग बली बोलने से भी आपत्ति है। बेल्लारी में पीएम मोदी ने करीब 47 मिनट का भाषण दिया।



'सूडान से कर्नाटक के माई-बहनों को सुरक्षित लाए'

सूडान में मौजूद गृह युद्ध को देखते हुए कर्नाटक के कई लोगों को भारत सुरक्षित वापस लाया गया है। इस पर पीएम ने कहा कि सूडान की स्थिति देखकर बड़े-बड़े देशों ने भी अपने नागरिकों को वहां से निकालने से मना कर दिया था लेकिन भारत सरकार अपनी कोशिशों में लगी हुई थी। हमने ऑपरेशन कावेरी चलाया और ऐसी-ऐसी जगहों से हमारे लोगों को वापस लाए जहां विमान तक उतरना मुश्किल हो रहा था और ऐसे मुश्किल समय में कांग्रेस ने देश का साथ नहीं दिया।

पिछले करीब एक हफ्ते में मोदी का यह तीसरा कर्नाटक दौरा है। आतंकवाद पर प्रहार: पीएम नरेंद्र मोदी ने अपने संबोधन पर आतंकवाद के खतरे पर खुलकर बात की। उन्होंने

लिए कहा, कि इसके लिए सुरक्षा व्यवस्था, लॉ एंड ऑर्डर सबसे प्रमुख आवश्यकता है। कर्नाटक का आतंकवाद से मुक्त रहना भी उतना ही जरूरी है। भाजपा हमेशा से आतंकवाद के खिलाफ कठोर रही है। फिर से बजरंग बली की जय-जयकार: कांग्रेस के घोषणा पत्र को लेकर पीएम ने कहा कि कांग्रेस के घोषणापत्र में ढेर सारे झूठे वादे हैं, ये तालाबंदी और तुष्टिकरण का बंडल है। बता दें कांग्रेस ने कुछ दिनों पहले अपना घोषणा पत्र जारी किया था। जिसमें उन्होंने पीएफआई जैसे आतंकी संगठन को बैन करने का वादा किया है। मगर साथ में उन्होंने बजरंग दल पर भी प्रतिबंध की बात कह दी थी जिसको लेकर भाजपा ने काफी विरोध जताया। अब पीएम हर रैली में जय बजरंग बली के जयकारे लगवा रहे हैं।



हरियाणा के मुख्यमंत्री मनोहर लाल का जन्मदिवस कई मायनों में खास रहा। मुख्यमंत्री ने कहा कि अनंतकाल से संत महापुरुषों ने सदैव सामाजिक बुराइयों के खिलाफ जन जन को जागरूक करने का काम किया है।

शरद पवार ही एनसीपी के अध्यक्ष रहेंगे

टीम एक्शन इंडिया/मुंबई
एनसीपी का नया अध्यक्ष चुनने के लिए 16 सदस्यीय कोर कमेटी की शुक्रवार को मुंबई में मीटिंग हुई। सूत्रों के मुताबिक मीटिंग में पार्टी के राष्ट्रीय महासचिव प्रफुल्ल पटेल ने पवार का इस्तीफा खारिज करने के लिए प्रस्ताव पेश कर उनसे फैसला वापस लेने का अनुरोध किया। कमेटी के बाकी सदस्यों ने भी इस प्रस्ताव का समर्थन किया और पवार का इस्तीफा नामंजूर कर दिया। शरद पवार ने अपना इस्तीफा वापस ले लिया। शरद पवार भी कह चुके हैं कि नया अध्यक्ष चुनने के लिए 16 सदस्यीय कमेटी जो फैसला लेगी, उन्हें वह मंजूर होगा।

राजौरी एनकाउंटर में पांच जवान शहीद



टीम एक्शन इंडिया/श्रीनगर
जम्मू-कश्मीर के राजौरी में सुरक्षाबलों और आतंकवादियों के बीच शुक्रवार सुबह से चल रही मुठभेड़ में सेना के 5 जवान शहीद हो गए हैं। सुबह तक दो जवानों की शहादत की खबर थी। घायल हुए तीन और जवानों की भी मौत हो गई है। इस तरह यह आंकड़ा 5 हो गया। एक अन्य जवान घायल है। एनकाउंटर करीब 9 घंटे से चल रहा है। यह सुबह 7:30 बजे शुरू हुआ। सूत्रों ने बताया कि सेना ने 2-3 आतंकवादियों को इस इलाके में घेर रखा है। ये वही आतंकी हैं, जो पुंछ में सेना के ट्रक पर हुए अटैक में शामिल थे। राजौरी में दोनों ओर से

फायरिंग जारी है। इसी दौरान आतंकवादियों ने ब्लास्ट किया, जिसमें आर्मी जवान शहीद हो गए। जम्मू-कश्मीर के डीजीपी दिलबाग सिंह और एडीजीपी जम्मू मुकेश सिंह भी राजौरी पहुंच गए हैं जहां एनकाउंटर चल रहा है। राजौरी में एनकाउंटर गोवा के पणजी में चल रही एससीओ मीटिंग से पहले शुरू हुआ। इस मीटिंग में पाकिस्तान के विदेश मंत्री बिलावल भुट्टो भी शामिल हुए। भारत के विदेश मंत्री से उनकी मुलाकात भी हुई। इस मुलाकात के कुछ ही मिनटों के बाद जयशंकर ने भुट्टो के सामने कहा- आतंकवाद दुनिया के लिए सबसे बड़ा खतरा है।

क्या घाटी में पहुंच रही तालिबान के कब्जे वाली यूएस एम16, एम4 राइफलें?

टीम एक्शन इंडिया/जम्मू कश्मीर
2021 में अमेरिका के अफगानिस्तान छोड़ने के बाद 'नाटो' सेनाओं के अनेक हथियार और गोला-बारूद वहीं पर छूट गए थे। तालिबान के कब्जे में आए वे घातक हथियार, अब पाकिस्तान के रास्ते जम्मू-कश्मीर तक पहुंच रहे हैं। इस आशंका ने भारत की सुरक्षा एवं खुफिया एजेंसियों की नींद उड़ा दी है। गत दिनों पुंछ में हुए हमले की जांच के दौरान यह बात सामने आई है कि तालिबान के पास मौजूद



अमेरिकन M16 राइफल व M4 कारबाइन जैसे हथियार, जम्मू-कश्मीर में

सक्रिय पाकिस्तानी आतंकी संगठन 'लश्कर-ए-तैयब' और 'जैश-ए-मोहम्मद'

के हाथ लगे हैं। हालांकि अभी इनकी संख्या तय नहीं है। इनके अलावा अफगानिस्तान में बड़े पैमाने पर इस्तेमाल हुई 'स्टील बुलेट' पहले से ही घाटी में मौजूद हैं। अफगानिस्तान से नाटो सैनिकों के वापस लौटने के बाद '85 बिलियन डॉलर' के एयरक्रॉफ्ट, बख्तरबंद गाड़ियां, रॉकेट डिफेंस सिस्टम, मशीन गन और असॉल्ट राइफल सहित भारी मात्रा में गोला बारूद पर तालिबान का कब्जा हो गया था।

प्रेरणा स्रोत :



सुधमा चोपड़ा संतोष रानी छावड़ा राजनपाल गर्ग

॥ जय श्री बालाजी महाराज ॥



॥ जय श्री बालाजी महाराज ॥

परम श्रद्धेय
राकेश भारद्वाज
संस्थापक (जादूशे रसोई)



आदर्श रसोई

राकेश भारद्वाज चौक

1 साल बेमिसाल



सोमवार, 8 मई 2023 समय : सायं 6 बजे

कार्यक्रम स्थल : ग्रीन लॉज़ बैक्वट (प्रथम तल) वजीरपुर, दिल्ली-52

निवेदक :

मोहन कुमार गर्ग
चेयरमैन (9354212413)

रामलाल उनियाल
वाईस चेयरमैन (9212273454)

सुरेंद्र चोपड़ा
प्रधान (9910766000)

रवि भारद्वाज
संयोजक (9999889104)

विनोद गर्ग
महासचिव

राकेश जुनेजा
महासचिव

पम्मी मल्होत्रा
महासचिव

संजय वर्मा
कोषाध्यक्ष

एवं समस्त आदर्श रसोई टीम

'जजपा के समर्थन से चल रही सरकार'

100 में से 99 मांगों को मन्वा चुकी और मौका मिलते ही बुजुर्गों की 51 सौ रुपए की पेंशन का सपना भी पूरा करवाएंगे

टीम एक्शन इंडिया/कैथल
शुक्रवार को प्रदेश के डिप्टी सीएम दुष्यंत चौटाला ने कलायत विधानसभा क्षेत्र के गांव जाखौली में स्थित प्राचीन श्री रसमंगल तीर्थ पर आयोजित वैसाख पूर्णिमा उत्सव में शिरकत की। कार्यक्रम के समापन पर पत्रकारों से बातचीत करते हुए मुख्यमंत्री मनोहर लाल द्वारा हरियाणा में सरकार चल रही है। प्रदेश में किसी एक पार्टी की नहीं गठबंधन की सरकार है। हरियाणा प्रदेश में भाजपा और जजपा के बीच गठबंधन बरकरार है। जजपा गठबंधन के करार अनुसार 100 में से 99 मांगों को मन्वा चुकी और मौका मिलते ही बुजुर्गों की 51 सौ रुपए की पेंशन का सपना भी पूरा करवाएंगे। उन्होंने कहा कि 2024 के विधानसभा चुनाव में गठबंधन को लेकर भाजपा और जजपा के नेता फाइनेल निर्णय करेंगे। पहलवानों के मामले में बोलते हुए दुष्यंत



चौटाला ने कहा कि इस मामले में पोकसो एक्ट और अन्य धाराओं में पहले ही मामला दर्ज है। वे चाहते हैं कि दिल्ली पुलिस पहलवानों के मामले में सख्त से सख्त कार्रवाई करे। कस्बा राजौद में हुई लूटपाट व गोली कांड के विरोध में घायल दुकानदारों के परिजनों ने डिप्टी सीएम की गाड़ी का घेराव किया। कलायत के डीएसपी सज्जन सिंह ने राजौद के लोगों को समझाने का भरस्क

प्रयास किया। भीड़ को देखकर डिप्टी सीएम दुष्यंत चौटाला गाड़ी से नीचे उतरे और लोगों को जल्द कार्रवाई का आश्वासन दिया। घायल सुनील की मां केलो देवी ने कहा कि डिप्टी सीएम ने उन्हें कोई ठोस कार्रवाई का आश्वासन नहीं दिया। वे उनके आश्वासन और पुलिस कार्रवाई से संतुष्ट नहीं हैं। इसके बाद पीड़ित परिवार की महिलाओं ने नारे लगाकर अपना विरोध दर्ज करवाया। इसी

तरह मनरेगा मजदूर बीजेपी सीएम से मिलने के लिए पहुंचे थे। मनरेगा मजदूरों ने कहा कि डिप्टी सीएम उन्हें बिना सुने ही चले गए। दूसरे चरण में लगेंगे 15 लाख स्मार्ट मीटर : ऊर्जा मंत्री रणजीत सिंह ने कहा है कि दूसरे चरण में 15 लाख स्मार्ट मीटर का आर्डर दे दिया गया है। पहले चरण में दस लाख मीटर लगाए गए थे। उन्होंने कहा कि पिछले आठ वर्षों

से प्रदेश में बिजली के रेट नहीं बढ़ाए गए। रणजीत सिंह शुक्रवार को लोक निर्माण विश्राम गृह में दक्षिण हरियाणा बिजली वितरण निगम की ओर से आयोजित बिजली पंचायत के दौरान पत्रकारों से बातचीत कर रहे थे। उन्होंने कहा कि बिजली पंचायत में विभिन्न जिलों से लोग अपनी बिजली संबंधी समस्याएं लेकर आते हैं। बिजली पंचायत में आने वाली समस्याओं में से अधिकतर का समाधान भी मौके पर ही कर दिया जाता है। प्रदेश के पास पर्याप्त बिजली उपलब्ध है। कुछ दिनों से मौसम के अनुकूल होने के चलते बिजली की मांग बहुत ज्यादा नहीं बढ़ी है, इसलिए खेदड़ पावर प्लांट की इकाइयों को भी बंद किया गया है। पानीपत की एक यूनिट में खराबी आई थी, जिसे ठीक कर लिया गया है। उन्होंने कहा कि प्रदेश में इस साल एक हजार करोड़ रुपये सब स्टेशन अपग्रेडेशन पर खर्च किए जाएंगे। बिजली मंत्री ने कहा कि इस साल एक लाख सौर कनेक्शन देने का लक्ष्य रखा गया है।

मंत्री संदीप सिंह का लाई डिटेक्टर टेस्ट से इनकार

टीम एक्शन इंडिया/चंडीगढ़
हरियाणा की जूनियर महिला कोच के यौन उत्पीड़न के आरोपों से घिरे मंत्री संदीप सिंह ने पॉलीग्राफ (लाई डिटेक्टर) टेस्ट कराने से इनकार कर दिया है। उन्होंने तर्क दिया कि वे चंडीगढ़ पुलिस की एसआईटी की जांच में शामिल हो चुके हैं। संदीप सिंह ने अपने वकील के जरिए ये जवाब दाखिल किया। चंडीगढ़ पुलिस की एसआईटी ने कोर्ट में संदीप सिंह का पॉलीग्राफी टेस्ट कराने के लिए याचिका दायर की है। पुलिस ने याचिका में कहा है कि मंत्री के दावे पीड़ित महिला कोच के बयान का खंडन कर रहे हैं। ऐसे में मामले में सच्चाई का पता लगाने के लिए संदीप सिंह की ब्रेन मैपिंग जरूरी है। इससे पहले मामले की सुनवाई कर रहे जज के ट्रांसफर होने से पुलिस को फिर तारीख मिली थी। कोर्ट की ओर से सुनवाई के लिए 5 मई की डेट तय की गई थी। हालांकि महिला कोच के वकील ने कोर्ट से अपील की है कि मंत्री के मामले में जल्द सुनवाई के प्रावधान लागू किया जाए।



संदीप सिंह को इस मामले में 4 तारीखों में कोर्ट से मोहलत मिल चुकी है।
प्वाइंट में दाखिल किया जवाब: हरियाणा के पूर्व खेल मंत्री संदीप सिंह ने कोर्ट में प्वाइंट में अपना जवाब दाखिल किया है। इस जवाब में संदीप सिंह ने इस पूरे मामले को झूठा बताया है। उन्होंने लिखा है कि जूनियर महिला कोच के द्वारा लगाए गए सभी आरोप निराधार हैं। वह इस मामले में चंडीगढ़ पुलिस एसआईटी का पूरा सहयोग कर रहे हैं। अभी तक वह 8 जनवरी से 11 जनवरी तक पुलिस जांच में शामिल हो

चुके हैं। इसके अलावा वह इस मामले से जुड़े सभी दस्तावेज पुलिस को सौंप चुके हैं।
31 दिसंबर 2022 को दर्ज हुआ केस: जूनियर महिला कोच की ओर से यौन उत्पीड़न के संबंध में दी गई शिकायत पर 30 दिसंबर 2022 को पूर्व खेल मंत्री एवं पूर्व ओलंपियन और भारतीय हॉकी टीम के कप्तान रहे संदीप सिंह के खिलाफ केस दर्ज किया था। चंडीगढ़ की सेक्टर-26 थाना पुलिस ने संदीप सिंह के खिलाफ पीछा करने, अवैध रूप से बंधक बनाने, यौन उत्पीड़न और आपराधिक धमकी देने के आरोप में केस दर्ज किया है।



हरियाणा के मुख्यमंत्री मनोहर लाल चंडीगढ़ से पंचकूला जाते समय सड़क किनारे एक दिव्यांग महिला की समस्या सुनते हुए। मुख्यमंत्री ने महिला को मौके पर ही अपनी तरफ से आर्थिक सहयोग दिया और सरकारी योजनाओं का लाभ देने का भी भरौसा दिलाया।

अगवानपुर फाटक के पास दुकान पर रिपेयरिंग के लिए पहुंचा डंपर चोरी

गन्नौर। रिपेयरिंग के लिए अगवानपुर फाटक के निकट स्थित दुकान पर पहुंचे डंपर को चोर चोरी कर ले गए। थाना गन्नौर में दुकान संचालक ने चोरी की शिकायत दी। गांव समसपुर गामड़ा के रहने वाले राजेश कुमार ने पुलिस को दी शिकायत में बताया कि उसकी अगवानपुर फाटक के पास साहिल एग्री वर्कशॉप के नाम से दुकान है। 10 दिन पहले गांव भोगीपुर के रहने वाले पवन कुमार ने अपना डंपर उसके पास रिपेयरिंग के लिए खड़ा किया था। डंपर का रिपेयरिंग का काम चला हुआ था। 2 मई की रात उसकी दुकान के सामने खड़े डंपर को चोर चोरी कर ले गए। पुलिस ने राजेश कुमार की शिकायत पर अज्ञात चोर के खिलाफ मामला दर्ज कर जांच शुरू कर दी है।

नवजात, महिलाओं के पोषण में सुधार, हरियाणा को मिलेगा स्कॉच अवाई

टीम एक्शन इंडिया/चंडीगढ़
छह माह से 6 वर्ष आयु वर्ग के बच्चों, गर्भवती महिलाओं, दूध पिलाने वाली माताओं के पोषण व स्वास्थ्य स्तर में सुधार लाने के लिए महिला एवं बाल विकास विभाग, हरियाणा द्वारा चलाई जा रही मुख्यमंत्री दूध उपहार योजना को स्कॉच गोल्ड अवार्ड के लिए चुना गया है। महिला एवं बाल विकास मंत्री कमलेश ढांडा ने इसके लिए मुख्यमंत्री मनोहर लाल के दूरदर्शी विजन को इसका श्रेय एवं विभाग की मुख्यालय से लेकर आंगनवाड़ी स्तर पर कार्यरत अधिकारियों, कर्मचारियों को इसके लिए बधाई दी है। जानकारी देते हुए महिला एवं बाल विकास मंत्री कमलेश ढांडा ने कहा कि प्रदेश में महिलाओं, बच्चों में कुपोषण के बढ़ते खतरे को देखते हुए मुख्यमंत्री के मार्गदर्शन में कोरोना



काल में 5 अगस्त 2020 को मुख्यमंत्री दूध उपहार योजना शुरू की गई थी। इसके तहत आंगनवाड़ी केंद्रों पर चिन्हित बच्चों, गर्भवती महिलाओं, दूध पिलाने वाली माताओं में विटामिन ए व डी 3 की कमी को दूर करने के मकसद से स्किल्ड दूध को साल में 300 दिन उपलब्ध करवाने का लक्ष्य रखा गया था। विभाग के मुख्यालय व

जिला स्तर की अधिकारियों की निगरानी व आंगनवाड़ी केंद्र पर कार्यरत कार्यकर्ता, सहायिकाओं के सहयोग से निरंतर लाभार्थियों के स्वास्थ्य, विशेषकर उनकी पोषण स्थिति में सकारात्मक सुधार देखने को मिला। राज्यमंत्री कमलेश ढांडा ने बताया कि प्रदेश में 6 माह से 6 साल तक के 9 लाख 23 हजार बच्चों, 2 लाख 88 हजार गर्भवती

8 कोरोना काल में 5 अगस्त 2020 को मुख्यमंत्री दूध उपहार योजना शुरू की गई थी

महिलाएं व दूध पिलाने वाली माताओं को सप्ताह में छह दिन गुलाब, इलायची, चॉकलेट, वनीला, बटरस्कॉच व सादा दूध स्वाद में दूध उपलब्ध करवाया गया है। इस दूध के माध्यम से लाभार्थियों को प्रोटीन, कैलोरी, कैल्शियम, मैग्नीशियम, विटामिन बी 12, विटामिन ए व डी 3 की प्रचुर मात्रा मिली है, जिसके कारण प्रदेश में पोषण के नजरिए से सामान्य श्रेणी के बच्चों की संख्या में 3.67 प्रतिशत बढ़ोतरी हुई है, जबकि मध्यम रूप से कम वजन वाले बच्चों में 3.66 प्रतिशत कमी दर्ज की गई है।

'महाराणा प्रताप की जयंती पर देवी मंदिर से शुरू होगी शोभा यात्रा'

टीम एक्शन इंडिया/पानीपत
वीर शिरोमणि महाराणा प्रताप की जयंती को लेकर सेक्टर 6 राजपूत धर्मशाला में शुक्रवार को एक पत्रकार वार्ता का आयोजन किया गया। जिसमें 7 मई को मनाई जा रहे जयंती को लेकर रूपरेखा तैयार की गई। इस मौके पर सतपाल राणा और राजकुमार राणा ने पत्रकारों से बातचीत करते हुए कहा है कि 7 मई को शोभा यात्रा पानीपत के ऐतिहासिक देवी मंदिर से शुरू होकर सलारगंज गेट, सीटी थाने के पास से होकर



गुजरेगी। जिसमें सैकड़ों की संख्या में युवा अपनी मोटरसाइकिलों पर

केसरिया ध्वज लहरा करके

महाराणा प्रताप के जयकारों के साथ राजपूत धर्मशाला में पहुंचेंगे। सतपाल राणा ने कहा कि हालांकि शोभायात्रा में कोई भी हथियार लाठी-डंडे और पटाखे छोड़ने वाली मोटरसाइकिल पर पूरी तरह से प्रतिबंध रहेगा। इस अवसर पर युवा अध्यक्ष पिंटू राणा, प्रदीप राणा, यशपाल राणा, नंद किशोर पुंडीर, नसीब राणा, सुधीर राणा, अनूप राणा, राजेश राणा, अंकित राणा, जसवीर राणा, राजू राणा, गौतम सिंह व सोमवीर राणा आदि मौजूद रहे।

महाराणा प्रताप के जयकारों के साथ राजपूत धर्मशाला में पहुंचेंगे। सतपाल राणा ने कहा कि हालांकि शोभायात्रा में कोई भी हथियार लाठी-डंडे और पटाखे छोड़ने वाली मोटरसाइकिल पर पूरी तरह से प्रतिबंध रहेगा। इस अवसर पर युवा अध्यक्ष पिंटू राणा, प्रदीप राणा, यशपाल राणा, नंद किशोर पुंडीर, नसीब राणा, सुधीर राणा, अनूप राणा, राजेश राणा, अंकित राणा, जसवीर राणा, राजू राणा, गौतम सिंह व सोमवीर राणा आदि मौजूद रहे।

खिलाड़ियों के समर्थन में किसान सभा ने किया अनशन

हिसार। किसान सभा ने शुक्रवार को लघु सचिवालय के समक्ष अनशन करके विरोध जताया। गृह मंत्री अमित शाह को बर्खास्त करवाने, कुश्ती संघ के अध्यक्ष बृजभूषण शरण सिंह को गिरफ्तार करने व महिला खिलाड़ियों के साथ जंतर-मंतर पर दुर्योधन करने वाले पुलिस अधिकारियों को निलंबित करने की मांग पर किसान सभा ने लघु सचिवालय के समक्ष अनशन करके विरोध जताते हुए गृह मंत्री अमित शाह व कुश्ती संघ के अध्यक्ष बृजभूषण शरण सिंह का पुतला जलाया।

बुद्ध विचारधारा आगे बढ़ाने के लिए हुआ कार्यक्रम



टीम एक्शन इंडिया/गन्नौर
बादशाही रोड स्थित अम्बेडकर चौपाल में बुद्ध पूर्णिमा के अवसर पर अम्बेडकरवादी संगठन द्वारा बुद्ध विचारधारा को आगे बढ़ाकर जीवन में स्थान देने को लेकर कार्यक्रम का आयोजन हुआ। कार्यक्रम की अध्यक्षता बबीता किल्सन ने की। कार्यक्रम को प्रथम प्रकाश किल्सन, पुनम टांक, डा. ओम सिंह, मनोज राठी आदि ने संबोधित किया। अम्बेडकर बौद्ध धर्म के एक बहुश्रुत, राजनेता और विद्वान थे।

औपनिवेशिक युग के दौरान एक दलित परिवार में उनका जन्म हुआ था, विदेश में अध्ययन किया, एक दलित नेता बने, और 1935 में हिंदू धर्म से एक अलग धर्म में परिवर्तित होने के अपने इरादे की घोषणा की। अम्बेडकर ने बौद्ध धर्म के ग्रंथों का अध्ययन किया था। इसके अनुयायी नवयान बौद्ध धर्म को मौलिक रूप से भिन्न विचारों वाले एक संप्रदाय के रूप में नहीं, बल्कि बौद्ध धर्म के सिद्धांतों पर स्थापित नए आंदोलन के रूप में देखते हैं।

हिसार में बिजली मंत्री ने सुनी समस्याएं

कनेक्शन को लेकर एसडीओ और ग्रामीणों ने बहस, सबसे ज्यादा ट्यूबवैल कनेक्शन की शिकायतें आई सामने

टीम एक्शन इंडिया/हिसार
हरियाणा के हिसार में बिजली मंत्री रणजीत चौटाला ने जनता दरबार में समस्याएं सुनीं। जिसमें अधिकतर समस्याएं ट्यूबवैल कनेक्शन की आई हुई थी। अधिकारियों को वरुत समस्या का समाधान करने के आदेश दिए। जिन लोगों की समस्याओं का पिछली मीटिंग में समाधान हो गया था, वे बिजली मंत्री का मुंह मीठा करवाने भी पहुंचे। वहीं पानी सप्लाई को लेकर ग्रामीणों और एसडीओ में बहस हो गई। शहर की स्कॉलर कॉलोनी के लोगों ने सोसाइटी पर एडमिनिस्ट्रेटर नियुक्त किए जाने पर बिजली मंत्री का आभार जताया। यह मामला करीब 3 साल से ज्यादा समय से अटका हुआ था। ग्रीवेंस में भी यह मामला चल रहा था क्योंकि सोसाइटी की पूर्व प्रधान पर भ्रष्टाचार और धोखाधड़ी का मामला चल रहा है। इसलिए प्रधान के चुनाव नहीं हो रहे थे। अब नगर निगम कमिश्नर प्रदीप दहिया को एडमिनिस्ट्रेटर नियुक्त किया गया। जिसके बाद सोसाइटी की वोटिंग लिस्ट तैयार होगी।
जीरो टॉलरेंस की नीति का परिणाम भुगत रहा:



खरकड़ी गांव के विजय सिंह ने मंत्री के सामने दुखड़ा सुनाते हुए कहा कि सरकार की जीरो टॉलरेंस नीति को अपनाने का परिणाम वह भुगत रहा है। जिस कारण उसे 20 लाख का नुकसान हो गया। परंतु उसने किसी अधिकारी को रिश्वत नहीं दी। विजय सिंह ने कहा कि उसने सेक्टर 14 में 26 नवंबर 2012 में HSPV के ईओ के पास बिल्डिंग प्लान पास करवाने के लिए आवेदन किया। इसके बाद उसके पड़ोसी ने शिकायत दे दी कि बेसमेंट बनाने के कारण उनके घर में पानी घुस गया।
ईओ ने पुलिस भेजकर मकान का काम रुकवा दिया। उसने HSPV के अधिकारियों को रिश्वत

नहीं दी इसलिए उसे ऑक्जुपेशन सर्टिफिकेट जारी नहीं किया गया। वह अब भी एचएसवीपी, सिंचाई विभाग, कृषि विभाग, पंचायत विभाग और पशु पालन एवं डेयरी विभाग से भ्रष्टाचार की लड़ाई लड़ रहा है।
लाइन लॉस के कारण सप्लाई बंद: गांव सात रोड के लोगों ने बिजली मंत्री के समक्ष मामला रखा कि लाइन लॉस के कारण उनके गांव की सप्लाई कम कर दी गई है। तब मंत्री ने एसई को बुलाया तो उसने बताया कि पहले इस गांव में लाइन लॉस 33 प्रतिशत था, अब 23 प्रतिशत आ गया है। लाइन लॉस कम हो गया है, अब बिजली सप्लाई बढ़ा दी जाएगी।

पशु औषधालय शेखपुरा के ताले तोड़ सामान चुराया

टीम एक्शन इंडिया/गन्नौर। पशु औषधालय शेखपुरा का ताला तोड़ कर चोर सामान चोरी कर ले गए। पशु औषधालय में नियुक्त वीएलडी ने थाना गन्नौर में चोरी की शिकायत दी। शिकायत में वीएलडीए राजवीर सिंह ने बताया कि 3 मई की रात को चोरों ने औषधालय के मेन गेट व दो

8 3 मई की रात को चोरों ने औषधालय के मेन गेट व दो कमरों के ताले तोड़ उनमें रखा काफी सामान चोरी कर ले गए

कमरों के ताले तोड़ उनमें रखा काफी सामान चोरी कर ले गए। अगली सुबह जब वह ड्यूटी पर

प्रदेश की गठबंधन सरकार लुटेरी सरकार: ओमप्रकाश चौटाला

कहा, इनेलो लड़ रही जनता के हितों की लड़ाई, पदयात्रा की सफलता के लिए सभी कार्यकर्ता अभी से तैयारी कर लें

टीम एक्शन इंडिया/सिरसा
प्रदेश की गठबंधन सरकार लुटेरी सरकार है जो दोनों हाथों से जनता के गांठे खून पसीने की कमाई को लूटकर अपनी तिजोरी भर रही है। उक्त विचार इनेलो सुप्रीमो व पूर्व मुख्यमंत्री ओमप्रकाश चौटाला शुक्रवार को डबवाली रोड स्थित इनेलो जिला कार्यालय में पार्टी कार्यकर्ताओं की जिला स्तरीय बैठक को संबोधित करते हुए व्यक्त किए। इनेलो सुप्रीमो ने कहा कि इनेलो सत्ता की लोभी नहीं है वह तो केवल जनता के हितों की लड़ाई लड़ रही है और प्रदेशवासियों को उनके अधिकारों के प्रति जागरूक



कर रहे हैं। हरियाणा में चल रही पद परिवर्तन यात्रा का जिक्र करते

हुए उन्होंने कहा कि पूरे हरियाणा में इस पदयात्रा की खासी चर्चा है

और इनेलो नेता अभय सिंह चौटाला को प्रदेशवासी फिर

8 परिवर्तन यात्रा को मिल रहा भारी जनसमर्थन, 2024 में होगी इनेलो सरकार: ओमप्रकाश चौटाला

आंखों पर बिठा रहे हैं। उन्होंने कहा कि यह पदयात्रा आगामी जून के प्रथम सप्ताह में सिरसा आ सकती है, इसलिए इस पदयात्रा की सफलता के लिए सभी कार्यकर्ता अभी से तैयारी कर लें और अधिक से अधिक लोगों को इस पदयात्रा का हिस्सा बनाएं। उन्होंने बताया कि जिस प्रकार प्रदेशवासी इनेलो को अपना प्यार और समर्थन दे रहे हैं।

नौ पुलिस वालों के सामने टिल्लू पर होता रहा वार

जैसे ही पुलिस वाले टिल्लू को एक चादर में रखकर ला रहे हैं तो तभी पीछे से कुछ कैदी आ जाते हैं, और एक एक कर घायल टिल्लू पर हमला कर देते हैं

सामने आया फुटेज

● पीछे से कैदी आते हैं और घायल टिल्लू पर एक-एक कर वार कर रहे हैं। लेकिन पुलिसकर्मी मूक दर्शक बने हुए हैं

टीम एक्शन इंडिया/नई दिल्ली दिल्ली की तिहाड़ जेल में सुनील उर्फ टिल्लू ताजपुरिया हत्याकांड अभी भी सुर्खियों में है। अब इस हत्याकांड से जुड़ा दूसरा सीसीटीवी फुटेज सामने आ गया है। इस वीडियो में घायल टिल्लू को पुलिसकर्मी सेंट्रल गैलरी में लेकर आ रहे हैं। तभी अचानक से वहां मौजूद पीछे से कैदी आते हैं और घायल टिल्लू पर एक-एक कर वार कर रहे हैं। लेकिन पुलिसकर्मी मूक दर्शक बने हुए हैं। इससे पहले एक और सीसीटीवी फुटेज बृहस्पतिवार को सामने आया था। करीब 2:49 मिनट के वीडियो में चारों आरोपी



पहले सीसीटीवी फुटेज में चार आरोप टिल्लू को मार रहे हैं

वहीं दूसरी तरफ तिहाड़ जेल से एक सीसीटीवी फुटेज सामने आया था। इस वीडियो में चारों आरोपी योगेश उर्फ टुंडा, दीपक उर्फ तीतर, राजेश और रियाज खान टिल्लू को बेरहमी से मार रहे थे। ये वीडियो करीब 2:49 मिनट का था। वीडियो में तीन आरोपी टिल्लू को सूए नुमा हथियार से मार रहे थे। वहीं योगेश उर्फ टुंडा, दीपक उर्फ तीतर, राजेश और रियाज खान

क्रिए: जब आरोपियों को यह सुनिश्चित हो गया कि टिल्लू अब मर चुका है। तब ही उन्होंने उस पर हमला करना बंद किया। आरोपियों ने महज डेढ़ मिनट में टिल्लू पर सूए के 92 से अधिक वार किए थे। वीडियो में टिल्लू खुद को बचाते हुए दिख रहा था। ये सीसीटीवी फुटेज सुबह 6 बजे का बताया जा रहा है। टिल्लू को बेरहमी से हमला कर रहे थे।

तिहाड़ जेल से सामने आया दूसरा सीसीटीवी फुटेज: तिहाड़ जेल में टिल्लू ताजपुरिया पर हुए हमले के बाद पुलिसकर्मी उसे बाहर लाते हुए दिख रहे हैं। तिहाड़ के सेंट्रल गैलरी के केमरा नंबर 2 में साफ दिखाई दे रहा है कि जैसे ही पुलिस वाले टिल्लू को एक चादर में रखकर ला रहे हैं तो तभी पीछे से कुछ कैदी आ जाते हैं। और एक एक कर घायल टिल्लू पर हमला कर देते हैं। एक के बाद एक उसके ऊपर हमला कर रहे हैं। लेकिन वहां मौजूद पुलिसकर्मी मूक दर्शक बने वारदात को देखते हैं। एक पुलिसकर्मी कैदियों को पीछे करते हुए दिख रहा है। एक कैदी तो टिल्लू के चेहरे पर ही लात मार देता है। घायल टिल्लू को बहुत बेरहमी से हत्यारे मार रहे हैं। उनके हाथों में सूआ है, जिससे उसके ऊपर लगातार हमला कर रहा है।

भाजपा चलायेगी 4 सप्ताह का 'झूठा कहीं का' कैम्पेन



टीम एक्शन इंडिया/नई दिल्ली दिल्ली भाजपा अध्यक्ष वीरेंद्र सचदेवा ने कहा है कि दिल्ली की जनता गत 8 साल के मुख्य मंत्री अरविंद केजरीवाल के झूठ एवं राजनीतिक यू टर्न देख-देख कर स्तब्ध है। अब अरविंद केजरीवाल ने जिस तरह बिना किसी सार्वजनिक घोषणा किये, बिना कोई टेंडर ने अपने लिये एक राजमहल जैसा बंगला बनाया है उससे सारे देश के लोगों के साथ ही मीडिया भी आश्चर्यचकित है। सचदेवा ने कहा है कि अरविंद केजरीवाल के झूठों एवं यू टर्न से स्तब्ध होकर दिल्ली की जनता अब मुखर हो कर विरोध करना चाहती है और जनता के विरोध को एक स्वर देने के लिये दिल्ली भाजपा कल शनिवार 6 मई से दिल्ली में झूठा कहीं का कैम्पेन प्रारम्भ कर रही है। यह कैम्पेन 4 सप्ताह तक दिल्ली में चलेगा। इस कैम्पेन के अंतर्गत भाजपा ने अरविंद केजरीवाल के राजनीतिक यू टर्न, झूठे वादों, माफीनामों को लेकर एक 27 मिनट की विशेष वीडियो फिल्म बनायी है जिसे दिल्ली के हर कोने में और सोशल मीडिया पर प्रदर्शित किया जायेगा। इस कैम्पेन का संयोजन प्रदेश उपाध्यक्ष अशोक गोयल करेंगे।



कांग्रेस नेता राहुल गांधी ने शुक्रवार को दिल्ली विश्वविद्यालय के पीजी मेन्स हॉस्टल पहुंचकर छात्रों से बातचीत की। कांग्रेस नेता राहुल गांधी इससे पहले मुखर्जी नगर इलाके का भी दौरा कर चुके हैं।

'हनुमान भक्त पहलवानों का मोदी कर रहे हैं अपमान'

टीम एक्शन इंडिया/नई दिल्ली दिल्ली प्रदेश कांग्रेस कमेटी के अध्यक्ष चौ. अनिल कुमार ने कहा कि जंतर-मंतर पर खुले में धरने पर बैठे महिला और पुरुष पहलवानों से बात करने से प्रधानमंत्री नरेंद्र मोदी का लगातार इनकार करना चौंकाने वाला था क्योंकि मोदी को कर्नाटक के एक भ्रष्ट मंत्री से बात करने का समय मिल सकता था, लेकिन भगवान हनुमान के भक्तों चौपियन पहलवानों के लिए नहीं जो बहादुरी दिखाते हुए एक नाबालिग सहित सात महिला पहलवानों द्वारा यौन उत्पीड़न की शिकायतों के बाद भारतीय कुश्ती महासंघ के अध्यक्ष बुजभूषण सरन सिंह के की गिरफ्तारी की मांग कर रहे है। जंतर-मंतर पर प्रदर्शनकारी पहलवानों से मिलने गए चौधरी अनिल कुमार ने पीएम मोदी और दिल्ली पुलिस से पोस्को के तहत



बुजभूषण सरन सिंह को गिरफ्तार करने की उनकी मांग को लेकर दिल्ली कांग्रेस की तरफ से उनका समर्थन किया। इस अवसर पर उनके साथ दिल्ली साकार के पूर्व मंत्री, पूर्व विधायक, जिला अध्यक्ष सहित दिल्ली कांग्रेस के वरिष्ठ नेता मौजूद थे। चौ. अनिल कुमार ने कहा कि पीएम मोदी ने बुजभूषण शरण सिंह को बचाने के लिए ही हनुमान भक्त पहलवानों का अपमान किया है, जिन पर महिला पहलवानों ने यौन

शोषण, छेड़छाड़ और उत्पीड़न के गंभीर आरोप लगाए हैं। चौ. अनिल कुमार ने कहा कि केवल एक दागी भाजपा के सांसद को बचाने के लिए यदि देश का नाम रोशन करने वाले तथा ओलंपिक और एशियाई खेलों में पदक जीतकर मोदी द्वारा सम्मानित किए गए उच्च कुशल पहलवानों का ये हश्र होना था तो दूसरों की दुर्दशा क्या होगी ये विचारणीय है। चौ. अनिल कुमार ने कहा की हर समय केवल राजनीति के विषय में

देशव्यापी अभियान

● पीएम मोदी ने बुजभूषण शरण सिंह को बचाने के लिए ही हनुमान भक्त पहलवानों का अपमान किया

सोचने वाले प्रधान मंत्री नरेंद्र मोदी जी कर्नाटक चुनाव के महेनजर अपने भ्रष्ट मंत्री को फोन कर मनाते हैं लेकिन देश की शान बढ़ाने वाले पहलवानों को सुनने का समय नहीं है क्यूकी आरोपी उनकी पार्टी का सांसद है। इस अवसर पर दिल्ली के पूर्व मंत्री डॉ नरेंद्र नाथ ने पीएम मोदी से अपील की कि हमारी बेटीयों की रक्षा के लिए पहलवानों की शिकायतें सुनें, जो देश को सम्मान दिलाने के लिए कड़ी मेहनत और त्याग करते हैं। उन्होंने कहा कि आज देश में "बेटी बचाओ, बीजेपी हटाओ" देशव्यापी अभियान होना चाहिए।

पत्नी से संबंध होने के शक में की थी हत्या, आरोपित गिरफ्तार

टीम एक्शन इंडिया/नई दिल्ली दक्षिण पूर्वी जिले के गोविंदपुरी इलाके में एक युवक की हत्या के मामले में पुलिस ने आरोपित को गिरफ्तार किया है। आरोपित की पहचान सोनू उर्फ धार उर्फ अनिल (33) के रूप में हुई है। जांच में सामने आया है कि पत्नी से संबंध के शक में आरोपित ने मृतक वीरू को मौत के घाट उतार दिया था। उल्लेखनीय है कि मृतक वीरू ड्यूटी पर जा रहा था, तभी आरोपित ने हत्या की वारदात को अंजाम दिया। मृतक के ऊपर आरोपित ने बर्फ फोड़ने वाले सुआ से हमला किया था, जिससे उसकी मौत हो गई थी। पुलिस के अनुसार अनिल को वीरू और अपनी पत्नी के बीच संबंध का शक था, क्योंकि दोनों की जाँच एक ही स्कूल में थी। इसी को लेकर सोनू ने वीरू की हत्या कर दी। फिलहाल पूरे मामले में पुलिस आगे की जांच कर रही है। पुलिस के मुताबिक, वीरेंद्र उर्फ वीरू परिवार के साथ गोविंदपुरी के भूमिहैन कैप में रहता था। परिवार में पत्नी, दो बेटा और एक बेटी है।



मामले में भगोड़ा घोषित कर दिया था। डीसीपी एम हर्षवर्धन ने शुक्रवार को बताया कि एसीपी ऑपरेशन राम अवतार की देखरेख में जेल बेल की टीम को इस वांछित को पकड़ने के लिए लगाया गया था। जांच के दौरान इस सूचना मिली की बिंदापुर हत्या के मामले में वांछित हरिया दिल्ली, उत्तर प्रदेश और मध्य प्रदेश में रहकर अपना ठिकाना बदल रहा है। इन तीनों ही जगह की लोकेशन आई अलग अलग समय पर।

पुलिस टीम ने इसे पकड़ने के लिए उत्तर प्रदेश के झांसी, मध्यप्रदेश के टीकमगढ़ और दिल्ली के कई ठिकानों पर छापा मारा। लेकिन हर बार यह पुलिस की नजर से ओझल हो गए। लेकिन पुलिस टीम लगातार छापेमारी करती रही और पुलिस टीम मध्यप्रदेश के उस जगह को ट्रैक करने में कामयाब हो गई जहां पर यह छुपा हुआ था। फिर इसकी पहचान हुई और इसे गिरफ्तार कर लिया। पूछताछ में उसने बताया कि हत्या के मामले में इसे लग गया था कि उसे सजा

भाजपा ने 'शीशमहल' को बताया सद्दाम हुसैन, किम जोंग का मकान

टीम एक्शन इंडिया/नई दिल्ली भाजपा दिल्ली के मुख्यमंत्री अरविंद केजरीवाल के शीशमहल को लेकर लगातार हमलावर है। भारतीय जनता पार्टी के प्रवक्ता सुधांशु त्रिवेदी ने कहा कि केजरीवाल का मकान सद्दाम हुसैन, किम जोंग के मकान की तरह है। उनके घर के दरवाजे सेंसर वाले हैं, जो बड़े संस्थानों में इस्तेमाल किये जाते हैं। उन्होंने कहा कि शीला दीक्षित के मकान में लगे एसी पर केजरीवाल ने कहा था उनका कलेजा कांप उठता है। दिल्ली की जनता को मुश्त कि शीला दीक्षित के मकान में लगे एसी पर केजरीवाल ने कहा था उनका कलेजा कांप उठता है। दिल्ली की जनता को मुश्त कि शीला दीक्षित के मकान में लगे एसी पर केजरीवाल ने कहा था उनका कलेजा कांप उठता है।



हैं। आगे उन्होंने कहा, "केजरीवाल सबकुछ रिमोट से कंट्रोल कर रहे हैं, यहां तक कि अपनी पार्टी भी और पंजाब सरकार को भी। वो आज निःशब्द हो गए हैं। आईआईटी ग्रेजुएट पहले ही ज्यादा बोल चुके हैं और शब्दहीन हो गए हैं।

दस करोड़ रुपए की धोखाधड़ी मामले में शक्तिभोग के सीएमडी गिरफ्तार

टीम एक्शन इंडिया/नई दिल्ली दिल्ली पुलिस की आर्थिक अपराध शाखा (ईओडब्ल्यू) ने धोखाधड़ी के मामले में शक्तिभोग फूड लिमिटेड के प्रबंध निदेशक केवल कृष्ण कुमार को गिरफ्तार किया है। शुक्रवार को पुलिस मुख्यालय द्वारा मिली जानकारी के अनुसार, उन पर और कंपनी के अन्य निदेशकों पर आरोप है कि उन्होंने कच्चा माल खरीदने के लिए शिकायतकर्ता को 10 करोड़ रुपये के पोस्ट डेटेड चेक दिए थे। शिकायतकर्ता ने भुगतान के लिए ये चेक अपने अकाउंट में लगाए तो वह बाउंस हो गया, क्योंकि कंपनी का अकाउंट पहले से ही ब्लॉक किया जा चुका है। फिलहाल ईओडब्ल्यू मामले की



जांच कर रही है। पुलिस के अनुसार इसे पहले जुलाई 2021 में ईडी ने केवल कृष्ण कुमार को गिरफ्तार किया था। उन पर मनी लाँड्रिंग का आरोप है। 18 महीने जेल में रहने के बाद दिल्ली हाईकोर्ट से स्वास्थ्य और आयु के आधार पर उन्हें जमानत मिली थी। उल्लेखनीय है कि शक्ति भोग

कंपनी आटा समेत कुछ अन्य खाद्य पदार्थ बनाती है, लेकिन पिछले दो साल से कंपनी के निदेशक पर लगे आरोपों के कारण वह चर्चा में बनी हुई है। पहले ईडी ने कंपनी के निदेशक को गिरफ्तार किया था और अब दिल्ली पुलिस ने चेक बाउंस के मामले में उन्हें दबोचा है।

हत्या के मामले में वांछित बदमाश को मध्यप्रदेश से किया गिरफ्तार

सामने आया फुटेज

● पीछे से कैदी आते हैं और घायल टिल्लू पर एक-एक कर वार कर रहे हैं। लेकिन पुलिसकर्मी मूक दर्शक बने हुए हैं

टीम एक्शन इंडिया/नई दिल्ली टशनबाजी में पड़ोसी की हत्या करके फरार चल रहे वांछित बदमाश को द्वारका जिला के पीओ एंड जेल बेल सेल की पुलिस टीम ने मध्यप्रदेश से गिरफ्तार किया है। आरोपित की पहचान अजय उर्फ हरिया के रूप में हुई है। यह मध्यप्रदेश के टीकमगढ़ का रहने वाला है। यह पहले दिल्ली के डाबडी और बिंदापुर थाना के चार मामलों में शामिल रहा है। जिनमें से दो मामले हत्या के हैं। हत्या के जिस मामले में इसकी तलाश थी, वह इसने पिछले साल बिंदापुर इलाके में अंजाम दिया था और तब से वह पकड़ा नहीं गया था। दिल्ली पुलिस को इसकी काफी समय से तलाश थी। यह लगातार ठिकाना बदलकर छुप रहा था। द्वारका कोर्ट ने भी इसे हत्या के



मामले में भगोड़ा घोषित कर दिया था। डीसीपी एम हर्षवर्धन ने शुक्रवार को बताया कि एसीपी ऑपरेशन राम अवतार की देखरेख में जेल बेल की टीम को इस वांछित को पकड़ने के लिए लगाया गया था। जांच के दौरान इस सूचना मिली की बिंदापुर हत्या के मामले में वांछित हरिया दिल्ली, उत्तर प्रदेश और मध्य प्रदेश में रहकर अपना ठिकाना बदल रहा है। इन तीनों ही जगह की लोकेशन आई अलग अलग समय पर।

पुलिस टीम ने इसे पकड़ने के लिए उत्तर प्रदेश के झांसी, मध्यप्रदेश के टीकमगढ़ और दिल्ली के कई ठिकानों पर छापा मारा। लेकिन हर बार यह पुलिस की नजर से ओझल हो गए। लेकिन पुलिस टीम लगातार छापेमारी करती रही और पुलिस टीम मध्यप्रदेश के उस जगह को ट्रैक करने में कामयाब हो गई जहां पर यह छुपा हुआ था। फिर इसकी पहचान हुई और इसे गिरफ्तार कर लिया। पूछताछ में उसने बताया कि हत्या के मामले में इसे लग गया था कि उसे सजा

आंखों की रक्षा आपके हाथ हम सदा है आपके साथ

Ultra Modern Facilities Available

» Cataract Surgery

» Spectacles Removal

» Glaucoma Management

» Oculoplastic (Lid & Orbit) Surgery

» Diabetic Retinopathy Management

» Squint & Lazy Eye Management

» Management Of Eye Injury

» Eye Problems Of Children

» OCT

» Complete Eye Checkup

» Management Of Painful Eye Red

» Management Of Watery Eye

» Contact Lens

» Retina Surgical & Medical Management

» Implantable Contact Lens(IPCL/ICL)

आंखों की संपूर्ण जांच एवम इलाज एक छत के नीचे

RVS EYE CENTER

Govt Approved: An ISO 9001: 2008 Certified Centre

BFH-9, SOM BAZAR ROAD, SHALIMAR BAGH, DELHI-110088

PH: 01127478745, 9811584973, 9899215481, 9811671606

MEDICAL FACILITIES AVAILABLE

ON PANEL : CGHS | DGEHS | NDMC | RBI | DVB | DJB | DU | RITES | TPDDL | AIR INDIA | DDA | DTC | FCI | BSES

अत्याधुनिक सुविधाएं उपलब्ध

» मोतियाबिंद ऑपरेशन

» चश्मा उतरवाना

» काला मोतिया का इलाज

» ऑक्यूलोप्लास्टिक एवम सर्जरी

» आंख के परदे पर शुगर का असर एवं इलाज

» तिरछापन एवम् लेजी आई

» आंखों के चोट एवम् घायल होने का इलाज

» बच्चों की आंखों की समस्याओं का इलाज

» ओसीटी

» संपूर्ण नेत्र जांच

Dr. Singh examining a patient.

DR RV SINGH (MBBS/ MS)

न्यूज पलैश

इयूरोप्लाई के बड़े आकार के प्लाईवुड, ब्लॉकबोर्ड, वीनियर्स और दरवाजों को मिला शानदार रेस्पॉन्स

नई दिल्ली। इयूरोप्लाई के बड़े आकार के प्लाईवुड, ब्लॉकबोर्ड, वीनियर्स और दरवाजों को भवन निर्माण उद्योग से शानदार रेस्पॉन्स मिला है। इयूरोप्लाई ने 10 और 9 फीट के बड़े आकार के प्रॉडक्ट्स इयूरो प्लस ब्रैंड के नाम से लॉन्च किए हैं। आर्किटेक्ट्स और इंटीरियर डिजाइनर्स उन साइट्स के लिए इन प्रॉडक्ट्स को आदर्श मान रहे हैं, जिसमें बिना किसी जोड़ के ईस्?टॉलेशन की जरूरत होती है। इयूरोप्लाई के अनोखे आकार के ये नए-एन प्रॉडक्ट्स कई इंडस्ट्रीज में इस्तेमाल किए जा रहे हैं। ये प्रॉडक्ट्स पर्यटन, होटल, अस्पताल, मॉल, बिजनेस कॉम्प्लेक्स, ऑफिस, टाउनहाउस, विला और रिजॉर्ट्स को सहज ढंग से जबर्दस्त लुक देने के लिए इस्तेमाल किए जाते हैं। हूडयूरो प्लसहू रेंज के प्रॉडक्ट्स के फायदों के बारे में बताते हुए श्री अखिलेश चितलागिया, एग्जीक्यूटिव डायरेक्टर और चीफ ऑर्परेटिंग ऑफिसर, इयूरोप्लाई, ने कहा, हूहमने अपनी 65 से ज्यादा वर्षों की समृद्ध विरासत में नवाचार की संस्कृति विकसित की है, जिससे हमें इंडस्ट्री को जानने और समझने के लिए खास नजरिया मिला है। हमने बड़े आकार के प्रॉडक्ट्स की जरूरत को महसूस किया। हूडयूरो प्लसहू रेंज की सफलता ने इंडस्ट्री की जरूरतों को बेहतर ढंग से जानने और समझने की हमारी काबिलियत की पुष्टि की है। 1957 में अपनी शुरूआत के बाद से ही कई नए आविष्कार करते रहने पर हमें गर्व है। हम उद्योग के लिए अपने उत्?पादों और सेवाओं के साथ नए मानदंड स्?थापित करना जारी रखेंगे।

इयूरो प्लस एक उच्च उपयोगिता वाले प्रोडक्ट में विभिन्न समाधानों को शामिल करता है। इस प्रोडक्ट रेंज को इन्स्टॉल करना बहुत आसान है। यह कीलों और रैसिन के उपयोग को कम करता है, और सबसे महत्वपूर्ण बात यह है कि मटेरियल वेस्टेज को भी कम करता है। इसके अतिरिक्त, इयूरो प्लस विभिन्न रंगों के सजावटी लिबास से सुसंगत है। एक निर्बाध और जोड़ रहित रूप प्रदान करने की वजह से स्थान की भव्यता कई गुना बढ़ जाती है। इसमें कोई आश्चर्य नहीं है कि यह इंडस्ट्री में तेजी से सफल हो रहा है। बिना किसी कट के विशाल बिल्डिंग का नजारा उसकी खूबसूरती में चार-चांग लगा देता है। इससे देखने वालों की नजरों में उस इमारत का आकर्षण बढ़ जाता है, जिससे उस स्थान की भव्यता और बढ़ जाती है।

आकाश बायजूस ने रोहतक में अपनी शाखा में नेत्र और दंत चिकित्सा शिविर का आयोजन किया

रोहतक। परीक्षा तैयारी सेवाओं में भारत के अग्रणी आकाश बायजूस ने आज रोहतक में अपनी शाखा में नेत्र एवं दंत चिकित्सा शिविर का आयोजन किया। अपने कर्मचारियों को प्रेरित, व्यस्त और उत्पादक बनाए रखने के लिए, संगठनों को अपने कर्मचारियों के स्वास्थ्य और फिटनेस का ध्यान रखना चाहिए। इष्टतम स्वास्थ्य बनाए रखने के लिए नियमित नेत्र और दंत परीक्षण की आवश्यकता होती है। ये परीक्षाएं दृष्टि और दंत समस्याओं के शुरूआती संकेतों को पहचानने में सहायता करती हैं, जिनका इलाज खराब होने से पहले किया जा सकता है। एक छात्र की शारीरिक और मानसिक परीक्षा, साथ ही साथ उनके शैक्षणिक और मानसिक प्रदर्शन, उसके फिटनेस और स्वास्थ्य के स्तर से ही प्रभावित होते हैं। इस प्रतिसंघर्ष दुनिया में तैयारी का हर दिन मान्य रखता है और इसलिए छात्रों का पूरी तरह से स्वस्थ होना हमारे लिए बहुत महत्वपूर्ण है। वे अपनी शारीरिक क्षमताओं में जितना अधिक आत्मविश्वासी बनेंगे, उनके अपने लक्ष्य में सफल होने की संभावना उतनी ही अधिक होगी।

इसी तरह, कर्मचारी हमेशा संगठन के लिए एक बड़ी संपत्ति होते हैं। उनकी समग्र फिटनेस और स्वास्थ्य का उनके प्रदर्शन वितरण पर महत्वपूर्ण प्रभाव पड़ता है। आकाश बायजू अपने कर्मचारियों के सामान्य स्वास्थ्य और सुरक्षा को सर्वोच्च प्राथमिकता देता है। इस अवसर पर, परमेश्वर झा, रीजनल निदेशक, आकाश बायजूस ने कहा, हमारे छात्रों, कर्मचारियों और उनके परिवारों के लिए मुफ्त नेत्र और दंत चिकित्सा शिविरों की पेशकश करने का हमारा लक्ष्य उनके स्वास्थ्य में सुधार करना और उनकी भलाई की स्थिति पर ध्यान केंद्रित करना है। हर किसी का व्यस्त कार्यक्रम होता है जो नियमित जांच-पड़ताल को छोड़ देता है, जिसके परिणामस्वरूप अंततः बड़ी स्वास्थ्य समस्याएं हो सकती हैं। हम एक कंपनी के रूप में इस पहल से कर्मचारियों को अपने स्वास्थ्य को प्राथमिकता देने के लिए प्रोत्साहित करना चाहते हैं। यह तनाव के स्तर को कम करने में मदद करेगा जिससे मनोबल और उत्पादकता पर सकारात्मक प्रभाव पड़ेगा।

सीवाईएसएस ने सीएम का जन्मदिन बेरोजगारी दिवस के रूप में मनाया

सीवाईएसएस ने मुख्यमंत्री का जन्मदिन हरियाणा बेरोजगारी दिवस के रूप में मनाया: भारत

टीएम एक्शन इण्डिया/ कुरुक्षेत्र (दलबीर मलिक) सीवाईएसएस से कुरुक्षेत्र विश्वविद्यालय अध्यक्ष भारत बराड़ ने कहा कि पूरे देश में हरियाणा बेरोजगारी में नंबर वन पर है, सीएमआई के आंकड़े किसी से छुपे नहीं हैं, शिक्षित बेरोजगारी दर हरियाणा में बढ़ती जा रही है। हरियाणा में या तो भर्ती निकलती नहीं है अगर निकलती है वो रद्द हो जाती है या हरियाणा सरकार कैसिल कर देती है। हरियाणा का युवा दर-दर की ठोकरें खाने पर मजबूर है, मुख्यमंत्री जी कोशल



रोजगार निगम जैसी योजना बनाकर युवाओं को भटकाने का काम कर रहे हैं। उपाध्यक्ष शुभम राणा ने कहा की

विधायक पंवार ने सुनी समस्याएं

अधिकारियों को महावीर कॉलोनी में नियमित पेयजल आपूर्ति देने के दिए निर्देश

टीएम एक्शन इंडिया/ सोनीपत।

विधायक सुरेंद्र पंवार ने वार्ड-11 से पार्षद इंदु संजीव वलेचा के साथ न्यू महावीर कॉलोनी में पहुंचकर कॉलोनीवासियों की समस्याएं सुनीं। कॉलोनीवासियों ने बताया कि उनकी गली में पेयजल की किल्लत बनी हुई है, यदि किसी समय पेयजल आता है तो बदबूदार पानी आता है। विधायक सुरेंद्र पंवार ने तुरंत नगर निगम अधिकारियों को बुलाया और कॉलोनीवासियों की समस्याओं का समाधान करने व नगर निगम की तरफ से पेयजल की आपूर्ति का समय भी निर्धारित करने के निर्देश दिए। विधायक सुरेंद्र पंवार के निवास



स्थान पर न्यू महावीर कॉलोनी के निवासी पेयजल की किल्लत को लेकर पहुंचे थे, जहां पर उन्होंने बताया कि उनकी गली में कई दिनों से पेयजल की किल्लत बनी हुई है, यदि किसी समय पर पेयजल आता है तो उसमें सीवरेज का पानी मिक्स होकर आता है। विधायक सुरेंद्र



ने अधिकारियों को निर्देश दिए कि जो समसंबल की मोटर खराब हुई है, उस मोटर को भी जल्द से जल्द ठीक करवाया जाए। इसके साथ ही एरिया में पेयजल आपूर्ति का समय भी निर्धारित किया जाए। विधायक सुरेंद्र पंवार ने कहा कि शहरवासियों

को गर्मी के मौसम में शुद्ध पेयजल व पूर्ण मात्रा में उपलब्ध करवाना ही उनका मुख्य उद्देश्य है, जिसके लिए वह बीते दिनों सेक्टर 23 वाटर बूस्टिंग स्टेशन पर पहुंचे थे और उन्होंने नगर निगम अधिकारियों को पानी की गुणवत्ता का विशेष ध्यान रखने के निर्देश दिए थे।

हकेवि में विशेषज्ञ व्याख्यान आयोजित



टीएम एक्शन इंडिया/दिनेश यादव महेंद्रगढ़।

हरियाणा केंद्रीय विश्वविद्यालय (हकेवि), महेंद्रगढ़ के महिला सशक्तिकरण प्रकोष्ठ द्वारा संस्कृत विभाग, योग विभाग व शिक्षक शिक्षा विभाग के सहयोग से विशेषज्ञ व्याख्यान का आयोजन किया गया। व्याख्यान श्रृंखला के तहत आयोजित यह दूसरा व्याख्यान महिलाओं के प्रजनन स्वास्थ्य: वॉक द टॉक ऑन फिटर मॉम हैप्पी होम पर आधारित रहा। सेना की पूर्व कप्तान सुश्री रितु कुमार सिंह कार्यक्रम में विशेषज्ञ वक्ता के रूप में उपस्थित रहें। सुश्री रितु कुमार ने बताया कि किस तरह से गर्भावस्था के दौरान महिलाओं के स्वास्थ्य

कैसे महत्त्वपूर्ण है। उन्होंने महिलाओं में प्रसव के बाद के अवसाद से निपटने के तरीको पर भी विस्तार से प्रकाश डाला। विश्वविद्यालय की समकुलपति प्रो. सुपमा यादव ने मातृ स्वास्थ्य के महत्त्व से प्रतिभागियों को अवगत कराया। उन्होंने बताया कि किस तरह से एक स्वस्थ महिला न केवल अपने परिवार में बल्कि समाज में खुशी ला सकती है। महिला सशक्तिकरण प्रकोष्ठ की संयोजक डॉ. रेनु यादव ने बताया कि प्रकोष्ठ द्वारा महिलाओं के प्रजनन स्वास्थ्य पर साल भर व्याख्यानमाला का आयोजन किया जा रहा है। महिला सशक्तिकरण प्रकोष्ठ की सदस्य डॉ. सुमन ने अतिथि का स्वागत किया।

डा अर्चना गुप्ता ने स्कूली बच्चों संग मनाया सीएम का जन्मदिन

गरीब स्कूली बच्चों के खून की जांच एवं आयरन की गोलियां बांट जिला भाजपा अध्यक्ष डा अर्चना गुप्ता ने मनाया मुख्य मंत्री का जन्मदिन

टीएम एक्शन इंडिया/पानीपत

जिला भाजपा अध्यक्ष डा अर्चना गुप्ता ने जातल रोड शास्त्री कॉलोनी स्थित सेवा भारती स्कूल में गरीब बच्चों के संग मुख्यमंत्री का जन्मदिन मनाया। इस मौके पर डा अर्चना गुप्ता ने बच्चों के खून की जांच करवाकर जिन बच्चों में खून की मात्रा कम पाई गई उनको आयरन की गोलियां अल्ट्रैडाजोल तथा गुड चना दिया। मुख्यमंत्री मनोहर लाल का आज उन्हरता जन्मदिन है जिला भाजपा अध्यक्ष डा अर्चना गुप्ता ने इसी उपलक्ष में उन्हरत दीपक भी प्रज्वलित किया। इस



मौके पर उन्होंने मुख्य मंत्री के दीर्घ आयु एवम उत्तम स्वास्थ्य की कामना की। अपने संबोधन डा अर्चना गुप्ता ने कहा की मुख्य मंत्री का मनोहर लाल का जीवन सदा दीपक की भांति प्रकाश मान रहे।

किसानों को बताएं धान की सीधी बिजाई के फायदे

टीएम एक्शन इंडिया/पानीपत

कृषि विज्ञान केन्द्र उझा में शुक्रवार को एक दिवसीय प्रशिक्षण शिविर का आयोजन किया गया। जिसकी अध्यक्षता एसडीएम वीरेंद्र दुल ने की। शिविर में कृषि विज्ञान केन्द्र के वैज्ञानिक, कृषि विभाग के कर्मचारी व प्रगतिशील किसानों ने भाग लिया। शिविर में किसानों को धान की सीधी बिजाई के फायदे बताए गए एसडीएम वीरेंद्र दुल ने कर्मचारियों को संबोधित करते हुए जल संरक्षण एवं अटल भू-जल योजना के बारे में विस्तार से बताया। उन्होंने कहा कि जल की एक-एक बूंद कीमती है। हम सबको जल के संरक्षण के बारे में ज्यादा से ज्यादा सोचना ही नहीं बल्कि कारगर तरीके से इस पर काम की करना चाहिए। दिन प्रतिदिन हो रहे जल दोहन के बारे में भी लोगों को जागरूक करना चाहिए।

निःशुल्क बोन मिनरल डेंसिटी शिविर का हुआ आयोजन

टीएम एक्शन इण्डिया/ कुरुक्षेत्र (दलबीर मलिक) श्रीकृष्णा आयुष

विश्वविद्यालय के राजकीय आयुर्वेदिक कॉलेज एवं अस्पताल में शुक्रवार को शल्य तंत्र विभाग द्वारा फ्री बोन मिनरल डेंसिटी कैप का आयोजन किया गया। जिसमें 102 से अधिक रोगियों की बोन मिनरल डेंसिटी की जांच की गई। इसके साथ ही रोगियों को विशेषज्ञ डॉक्टरों द्वारा हड्डियों की मजबूती के लिए उचित सलाह भी दी गई। प्राचार्य डॉ. देवेन्द्र खुराना ने बताया कि यह निःशुल्क बोन



मिनरल डेंसिटी शिविर का दूसरा आयोजन था। हर महीने के पहले शुक्रवार को आयोजित किया जाता है। जिसके बेहतर परिणाम सामने आए हैं। अभी तक 250 से

अधिक मरीजों की डेक्सा मशीन की मदद से हड्डियों का घनत्व जांचा गया है उन्होंने कहा कि उम्र दराज ही नहीं कम उम्र के व्यक्ति को भी हड्डी में मिनरल की समस्या हो

सकती है। हड्डियों और जोड़ों में दर्द आज की भाग-दौड़ वाली जिंदगी में आम बात हो गई है। लाइफस्टाइल और खानपान के चलते इस होने वाली परेशानी में ज्यादातर लोग डॉक्टर के पास जाने के बजाय घर पर ही कई तरह के ट्रिटमेंट करने लगते हैं जो नुकसानदेह हो सकते हैं। मगर विशेषज्ञ डॉक्टरों की सलाह और उचित आहार-विहार से हम अपनी हड्डियों की स्वस्थ और मजबूत रख सकते हैं। इस अवसर पर शल्य तंत्र विभाग के विभागाध्यक्ष डॉ. राजेंद्र चौधरी व डॉ. अनामिका उपस्थित रहे।

भगवान श्री गोरखनाथ का जन्मउत्सव धूमधाम से मनाया



टीएम एक्शन इण्डिया/ कुरुक्षेत्र/लाडवा (दलबीर मलिक) लाडवा के प्राचीन गुगा माड़ी में भगवान श्री गोरखनाथ का जन्म उत्सव धूमधाम से मनाया गया। जिसको लेकर अनेक कार्यक्रमों का आयोजन किया गया। कार्यक्रम में मुख्यातिथि के रूप में स्टालवार्ट फाउंडेशन के चेयरमैन एवं समाजसेवी संदीप गर्ग ने शिरकत की। माड़ी के सेवक धर्मपाल ने बताया कि शुक्रवार गुगा माड़ी पर पहली बार श्री गोरखनाथ

का जन्म उत्सव मनाया गया है। माड़ी पर सुबह 9 बजे हवन यज्ञ का आयोजन किया गया, उसके बाद 11 बजे झंडे की रस्म पूरी की गई। जिसमें समाजसेवी संदीप गर्ग द्वारा झंडे की रस्म को पूरा किया गया। वहीं मौके पर पहुंचे समाजसेवी संदीप गर्ग ने कहा कि बड़े ही सौभाग्य की बात है कि भगवान गुरु गोरखनाथ के जन्म उत्सव उत्सव पर उन्हें माड़ी के सेवादारों ने यहां पर पहुंचने का अवसर प्रदान किया।

ददलाना गांव में हर्षोल्लास के साथ मनाई गई भगवान परशुराम जयंती



एक समाज के न होकर सभी समाजों को साथ लेकर चलते हैं। उन्होंने कहा कि पौराणिक मान्यताओं के अनुसार भगवान परशुराम को विष्णु के दशवतारों में से छठा अवतार माना जाता है। उनके पिता ऋषि जमदग्नि ने पुत्र प्राप्ति के लिए एक महान यज्ञ किया था। इस यज्ञ से प्रसन्न

होकर इंद्रदेव ने उन्हें तेजस्वी पुत्र का वरदान दिया था और फिर अक्षय तृतीया को परशुराम का जन्म हुआ था। उन्होंने कहा कि जब-जब पृथ्वी पर धर्म की हानी होती है और दुराचार बढ़ता है तो दुराचारी लोगों को सबक सिखाने के लिए भगवान किसी न किसी रूप में अवतार लेते हैं।

बुद्ध पूर्णिमा पर शेल्टर होम पटीकरा में कार्यक्रम आयोजित



टीएम एक्शन इंडिया / संजय शर्मा नारनौल। जिला बाल संरक्षण इकाई कार्यालय की ओर से आज बुद्ध पूर्णिमा के अवसर पर स्लम जागृति ओपन शेल्टर होम पटीकरा में जागरूकता कार्यक्रम का आयोजन किया गया। गौतम बुद्ध के चित्र पर पुष्प अर्पित कर कार्यक्रम का शुभारंभ किया। इस मौके पर जिला बाल संरक्षण इकाई कार्यालय से संरक्षण अधिकारी संतोष कुमारी ने बताया कि वैशाख पूर्णिमा के दिन ही गौतम बुद्ध का जन्म हुआ था। इसलिए वैशाख पूर्णिमा को बुद्ध पूर्णिमा के रूप में मनाया जाता है। बुद्ध पूर्णिमा दुनिया भर के बौद्धों के लिए सबसे महत्वपूर्ण त्यहारों में से एक है। दुनिया भर में बौद्ध इस शुभ दिन को बड़े उत्साह के साथ मनाते हैं क्योंकि यह दिन बौद्ध धर्म के संस्थापक - गौतम बुद्ध के जन्म का स्मरण कराता है। उन्होंने पोक्सो एक्ट के बारे में जानकारी देते हुए कहा कि यौन अपराधों से बच्चों को संरक्षण देने के उद्देश्य से प्रोटेक्शन आफ चिल्ड्रेन फ्रॉम सेक्सुअल अफेसेस एक्ट बनाया गया है। इसके तहत नाबालिग के प्रति यौन उत्पीड़न और यौन शोषण जैसे अपराध और छेड़छाड़ करने के मामले में कार्रवाई की जाती है। इस कानून के तहत अलग-अलग अपराध के लिए अलग-अलग सजा का निर्धारण किया गया है। उन्होंने बताया कि बाल अपराध, अपहरण व यौन शोषण जैसी बढ़ती आराधक घटनाओं से बचने के लिए बच्चों को सचेत, समझदार व जागरूक होना पड़ेगा तथा अपने-पराए कि पहचान करनी होगी।

आयुर्वेदिक कार्यालय में आंवला टैबलेट के 40 बॉक्स सौंपे गए

► डाबर आयुष टैबलेट 64 के 111 बॉक्स व तुलसी और आंवला टैबलेट के 40 बॉक्स सौंपे गए

टीएम एक्शन इण्डिया/ कुरुक्षेत्र (दलबीर मलिक) सेवा ट्रस्ट यूके (भारत) द्वारा स्वस्थ भारत, स्वस्थ समुदाय अभियान के तहत जिला आयुर्वेदिक कार्यालय कुरुक्षेत्र में वॉचिव व जरूरतमंद लोगों के लिए डाबर आयुष टैबलेट 64 , तुलसी टैबलेट व आंवला टैबलेट वितरण समारोह आयोजित किया गया। समारोह



की अध्यक्षता सेवा ट्रस्ट यूके (भारत) के चेयरमैन नरेश मित्तल, विवेक शर्मा व जिला कोऑर्डिनेटर पवन मित्तल ने की। सेवा ट्रस्ट यूके भारत के चेयरमैन नरेश मित्तल विवेक शर्मा व पवन मित्तल ने बताया कि जिला आयुर्वेद अधिकारी डाक्टर सुदेश

जाटियान को डाबर आयुष टैबलेट 64 के 111 बॉक्स व तुलसी और आंवला टैबलेट के 40 बॉक्स सौंपे गए जिनकी कीमत 14 लाख के आस पास है। ताकि ये टैबलेट वितरित व जरूरतमंद लोगों के इलाज मे काम आ सके।

संपादकीय

सोशल मीडिया पर फेक न्यूज की रफ्तार

जितनी रफ्तार से हम विज्ञान के साथ रचते-बसते और जीने की नई-नई तरीकीबें सीखते जा रहे हैं, ठीक वैसे ही तमाम चुनौतियां मुंह बाएं आ खड़ी हैं। वास्तव में यह दौर इंटरनेट मीडिया का है जिससे हर हाथ को दुनिया तक अपने संदेशों को पहुंचाने की बहुत बड़ी ताकत मिली। अक्सर यही स्वतंत्रता के उपयोग और दुरुपयोग से झूठे संदेश या फेक न्यूज समाज, देश और दुनिया के लिए बड़ी चुनौती बन जाते हैं। इस पर लगाम या कहें झूठे प्रसार को लेकर भारत सहित दुनिया भर में तमाम जतन किए जा रहे हैं, लेकिन सच यही है कि यह बड़ी चुनौती है। तमाम तरह के कानूनों के बावजूद अक्सर लोग उनके मोबाइल में आए या बनाए मैसेज को बिना सोचे, समझे और बुद्धि, विवेक से काम लिए सीधे आगे बढ़ा देते हैं या फॉरवर्ड कर देते हैं। बस इसी खेल के चलते बेहद कामयाब इंटरनेट तकनीक बड़ी चुनौती बन गई है। जब इंटरनेट यही था तब लोग अखबारों पर ही खबरों के लिए निर्भर थे और विश्वनीयता इतनी कि कभी भी इतने और अब जैसे रोजाना सवालिया निशान नहीं लगे। रियल टाइम खबरों के इस दौर में सच कम, झूठ ज्यादा है। स्थिति कितनी भयावह और अलग है कि लोग पहले अखबारों को खोजकर कतरनों की फोटो कॉपी करा प्रसारित करते थे। आज ठीक उलट है जहां झूठी खबरें पलक झपकते ही लाखों लोगों द्वारा बिना सत्यता जांचे शेयर या ट्वीट-रिट्वीट हो जाती हैं। इसी आड़ में अक्सर लोग अपनी निजी दुश्मनी तक भंजा लेते हैं और दुनिया झूठ के फरेब को काफी देर बाद समझ पाती है। लेकिन तक नफा-नुकसान का बड़ा खेल अपना गुल खिला चुका होता है। सोशल कहें या इंटरनेट मीडिया जो भी, अभिव्यक्ति की स्वतंत्रता का जरिया मान लेना भी कुतर्क है क्योंकि इसका जितना बड़ा दायरा है उतने ही बंधन। ऐसी स्वतंत्रता व अनाप-शनाप कुछ भी लिख, पढ़ और बोलने की आजादी किसी को नहीं है जो किसी दूसरे के मान-सम्मान या निजता को चोट पहुंचाती हो। इसका ताजा उदाहरण हाल ही में राहुल गांधी की लोकसभा वास्त्यता खत्म कर देने के उदाहरण से समझा जा सकता है। अक्सर गैर भरोसेमंद स्रोतों और आधी-अधूरी जानकारीयों के चलते ही फेक न्यूज या झूठी खबर इतनी तेजी से फैलती यानी वायरल होती हैं कि अक्सर समझदार लोग भी गच्चा खा जाते हैं। कई मौकों पर देखने में आता है कि ऐसी खबरों से शर से लेकर गांव और घर-घर लोग बेचैन हो जाते हैं। उत्तेजना फैल जाती है और लोग और समूह बेसिर-पैर की बातों के चलते गुस्से में आकर बड़ी-बड़ी घटनाएं तक कर बैठते हैं। ऐसे तमाम और दर्जनों क्या लाखों उदाहरण मिलेंगे जहां दुनिया भर में के कई प्रांत और देश तक झूठी खबरों की झूलसन में बदहाल और बेहाल होते देखे गए। वाकई में सोशल मीडिया एक ऐसा बिना बारूद का बम गोला बन चुका है जिससे शहर के शहर आग के शोलों से जल उठते हैं। सरकारों और जिम्मेदारों के लिए सूचना का यह सोशल तंत्र नॉन सोशल होकर वो रूप दिखाता है कि एक निर्जीव साधन जिन्दा और समझदार लोगों की आपसी टकरावट में आग में घी और पेट्रोल का काम करता है। करीब सवा दो बरस पहले दुनिया ने खास उदाहरण देखा जिसमें दुनिया का दारोगा कहलाने वाले अमेरिकी संसद परिसर में हुई हिंसा के बाद माइक्रो ब्लॉगिंग वेबसाइट ट्विटर ने राष्ट्रपति डोनाल्ड ट्रंप के पर्सनल अकाउंट को स्थायी रूप से सस्पेंड कर दिया।



कविता

वे खत भेजकर हमें सिर्फ बहकाने आए, हाथ मे किताबों में छुपे कुछ फूल पुराने आए।

दुनिया में बट गया उनका वक्त सारा, हमारे हिस्से में सिर्फ चंद बहाने आए।

न वो आए ना उनका तसव्वुर आया, हमारी खातिर कुछ नग्मे पुराने आए।

चांदनी से चमकीले थे वादे उनके, वादों से कितने उनके दीवाने आए।

दर के पत्थर सा दिल है कठोर उनका, झरोखे से हिलते पर्दे हमें रूलाने आए।

इश्क मोहब्बत शायरी सब बेमानी है, गर्म हवा के झोंके हमें बस समझाने आए।

संजीव ठाकुर

एक्शन इंडिया दैनिक

भगवान शंकर जी के ग्यारहवें रुद्रावतार हनुमान जी (मेहंदीपुर, श्री वाला जी) के संरक्षण में संचालित किया जाता है। समाचार-पत्र का यह अंक भी उन्हीं के चरणों में श्रद्धापूर्वक समर्पित है।

आरएनआई: DELHIN / 2006 / 19302

स्वामी, मुद्रक, प्रकाशक एवं संपादक राकेश भारद्वाज, बी-244, मजलिस पार्क, दिल्ली-33 ने मार्चनिर्देशन प्रिंटर्स एंड पब्लिशर्स, ए-15, बड़ा बाग, जीटी कर्नाल रोड इन्डस्ट्रीयल एरिया, नई दिल्ली-33 से छपाकर प्रकाशित किया। "एक्शन इंडिया" में प्रकाशित लेखों में व्यक्त किए गये विचार एवं दृष्टिकोण संबंधी लेखक के हैं। संपादक या प्रकाशक का उनसे सहमत होना आवश्यक नहीं है। किसी भी विचार का व्यापिक क्षेत्र दिल्ली ही होगा। दूरभाष नं. - (011) 47502546 फ़ैक्स - (011) 27677673 प्रधान संपादक: रवि भारद्वाज 9999889104, 9250706656 ई-मेल : actionindianews@gmail.com

वैधानिक सूचना

पाठकों को सलाह है कि एक्शन इंडिया, समाचार पत्र में प्रकाशित किसी भी विज्ञापन के आधार पर कोई निर्णय लेने से पहले विज्ञापन पर प्रकाशित उक्त उत्पाद या सेवा के बारे में आवश्यक जांच-पड़ताल कर लें। समाचार पत्र एंक्लक किसी भी विज्ञापन में गुणवत्ता, सेवा आदि के विवरण के बारे में विज्ञापनदाता द्वारा किए गए दावे या उल्लेख की पुष्टि या समर्थन नहीं करता है। अतः समाचार पत्र उक्त विज्ञापनों के बारे में किसी प्रकार से उत्तरदायी नहीं होगा।

भारत में भुखमरी से कब मिलेगा छुटकारा



रमेश सर्राफ धमोरा

“ रिपोर्ट के अनुसार भारत की इस स्थिति के कारण ही दक्षिण एशिया का प्रदर्शन हंगर इंडेक्स में और बिगड़ा है। भारत एक ऐसा देश जो अगले एक दशक में दुनिया के सर्वाधिक प्रभावशाली देशों की सूची में शामिल हो सकता हैं। वहां से ऐसे आंकड़े सामने आना बेहद चिंतनीय माना जा रहा है।

ग्लोबल हंगर इंडेक्स में विश्व भर में भूख के खिलाफ चल रहे अभियान की उपलब्धियों और नाकामियों को दर्शाया जाता है। भुखमरी को लेकर यह रिपोर्ट भारत सरकार की गंभीरता पर प्रश्नचिन्ह खड़े करती हैं। श्रीलंका, नेपाल, म्यांमार हमसे आर्थिक से लेकर तमाम तरह की मोटी मदद पाते हैं। मगर भुखमरी पर रोकथाम के मामले में हमारी हालत उनसे भी बदतर क्यों हो रही है? ”

आज के आधुनिक युग में दुनिया भर के देशों में लोग भुखमरी के शिकार हो रहे हैं। यह एक डरावना सत्य है। एक ओर जहां लोगों के रहन-सहन, जीवन-यापन के स्तर में काफी बदलाव देखने को मिलता है। लोग पहले की अपेक्षा अधिक सुख सुविधाओं के साथ जीवन यापन कर रहे हैं। वहीं एक तबका ऐसा भी है जिनको खाने को भरपेट भोजन भी नहीं मिल रहा है। भोजन के अभाव में लोग भुखमरी के शिकार हो रहे हैं। 21वीं सदी में आधुनिक होते जा रहे लोगों के लिए भुखमरी से होने वाली मौत एक करारें तमाचे से कम नहीं है। जब तक दुनिया के हर ईंसान को दोनों वक्त भरपेट भोजन नहीं मिलेगा तब तक सारी तरक्की बेमानी है। खाद्यान्न वितरण प्रणाली में सुधार तथा अधिक पैदावार के लिए कृषि क्षेत्र में निरन्तर नये अनुसंधान के बावजूद भारत में भुखमरी के हालात बदतर होते जा रहे हैं। वैश्विक भूख सूचकांक के आंकड़ों के मुताबिक 2022 में भारत 121 देशों कि सूची में 107 वें स्थान पर पहुंच गया है। 121 देशों की सूची में श्रीलंका 64 वें, म्यांमार 71 वें, नेपाल 81 वें, बांग्लादेश 84 वें, पाकिस्तान 99 वें, अफगानिस्तान 109 वें स्थान पर हैं। ग्लोबल हंगर इंडेक्स के प्रकाशकों ने भारत में 'भूख' की स्थिति को गंभीर बताया है। हालांकि भारत ने वैश्विक भूख सूचकांक 2022 को खारिज किया है। भारत ने इस रिपोर्ट को लेकर कहा है कि यह देश की छवि खराब करने का प्रयास है। सरकार ने कहा कि भूख सूचकांक रिपोर्ट न केवल जमीनी हकीकत से अलग है। इस रिपोर्ट में सरकार द्वारा किए गए प्रयासों को जानबूझकर अनदेखा किया गया है। ग्लोबल हंगर इंडेक्स में भारत के खराब प्रदर्शन की बात करें तो यह बीते कुछ सालों से लगातार जारी है। 2017 में इस सूचकांक में भारत का स्थान 100 वां था। साल 2018 के इंडेक्स में भारत 119 देशों की सूची में 103 वें स्थान पर रहा। वहीं 2019 में देश 117 देशों में 102 वें स्थान पर रहा था। वर्ष 2020 में भारत 94 वें स्थान पर था। 2021 में 116 देशों की सूची में 101 वें स्थान पर था। वैश्विक स्तर पर भूख के खिलाफ प्रगति हाल के वर्षों में काफी हद तक स्थिर रही है।



2014 में 19.1 की तुलना में 2022 में 18.2 के वैश्विक स्कोर के साथ केवल मामूली सुधार हुआ है। ग्लोबल हंगर इंडेक्स स्कोर की गणना चार संकेतकों पर की जाती है। जिनमें अल्पपोषण, कुपोषण, बच्चों की वृद्धि दर और बाल मृत्यु दर शामिल हैं। वर्तमान ग्लोबल हंगर इंडेक्स अनुमानों के आधार पर पूरी दुनिया और विशेष रूप से 47 देश- 2030 तक लक्ष्य के निम्न स्तर को प्राप्त करने में विफल रहेंगे। इसमें यह भी कहा गया है कि खाद्य सुरक्षा पर कई मोर्चों पर बिगड़ती स्थितियां, वैश्विक स्तर पर जलवायु परिवर्तन से संबंध मौसम के बदलाव और कोविड -19 महामारी से जुड़ी आर्थिक और स्वास्थ्य संबंधी चुनौतियां भुखमरी को बढ़ा रही हैं। सहायता कार्यों से जुड़ी आयरलैंड की एजेंसी कंसर्न वर्ल्डवाइड और जर्मनी के संगठन वेल्ड हंगर हिलफ द्वारा संयुक्त रूप से तैयार की गई रिपोर्ट में भारत में भूख के स्तर को चिंताजनक बताया गया है। रिपोर्ट तैयार करने के लिए डेटा संयुक्त राष्ट्र राष्ट्र के अलावा यूनिसेफ, फूड एंड एग्रीकल्चर ऑर्गनाइजेशन समेत कई एजेंसियों से लिया गया हैं। रिपोर्ट में कहा गया है कि भारत में लोग कोविड -19 और महामारी संबंधी प्रतिबंधों से बुरी तरह प्रभावित हुए हैं। रिपोर्ट में भुखमरी की स्थिति के लिहाज से दुनिया के 121 देशों को खतरनाक, अत्याधिक खतरनाक और गंभीर जैसी तीन श्रेणियों में रखा गया है। इनमें भारत गंभीर की

श्रेणी में है। रिपोर्ट के अनुसार भारत की इस स्थिति के कारण ही दक्षिण एशिया का प्रदर्शन हंगर इंडेक्स में और बिगड़ा है। भारत एक ऐसा देश जो अगले एक दशक में दुनिया के सर्वाधिक प्रभावशाली देशों की सूची में शामिल हो सकता हैं। वहां से ऐसे आंकड़े सामने आना बेहद चिंतनीय माना जा रहा है। ग्लोबल हंगर इंडेक्स में विश्व भर में भूख के खिलाफ चल रहे अभियान की उपलब्धियों और नाकामियों को दर्शाया जाता है। भुखमरी को लेकर यह रिपोर्ट भारत सरकार की गंभीरता पर प्रश्नचिन्ह खड़े करती हैं। श्रीलंका, नेपाल, म्यांमार हमसे आर्थिक से लेकर तमाम तरह की मोटी मदद पाते हैं। मगर भुखमरी पर रोकथाम के मामले में हमारी हालत उनसे भी बदतर क्यों हो रही है ? इस सवाल पर ये तर्क दिया जा सकता है कि श्रीलंका व नेपाल जैसे कम आबादी वाले देशों से भारत की तुलना नहीं की जा सकती। यह बात सही है लेकिन साथ ही इस पहलू पर भी ध्यान देने की जरूरत है कि भारत की आबादी श्रीलंका और नेपाल से जितनी अधिक है। भारत के पास क्षमता व संसाधन भी उतने ही अधिक हैं। खाद्य की बबादी की ये समस्या सिर्फ भारत में नही बल्कि पूरी दुनिया में है। संयुक्त राष्ट्र के मुताबिक पूरी दुनिया में प्रतिवर्ष 1.3 अरब टन खाद्यान्न खराब होने के कारण फेंक दिया जाता है। यह कैसी विडम्बना है कि एक

तरफ दुनिया में इतना खाद्यान्न बर्बाद होता है और दूसरी तरफ दुनिया के लगभग 85 करोड़ लोग भुखमरी का शिकार हैं। क्या यह अनाज इन लोगों की भूख मिटाने के काम नहीं आ सकता? पर व्यवस्था के अभाव में ये नहीं हो पा रहा है। महत्वपूर्ण सवाल यह भी है कि हर वर्ष हमारे देश में खाद्यान्न का रिकार्ड उत्पादन होने के बावजूद क्यों देश की लगभग एक चौथाई आबादी को भुखमरी से गुजरना पड़ता है ? यहां मामला यह है कि हमारे यहां हर वर्ष अनाज का रिकार्ड उत्पादन तो होता है। पर उस अनाज का एक बड़ा हिस्सा लोगों तक पहुंचने की बजाय कुछ सरकारी गोदामों में तो कुछ इधर-उधर अव्यवस्थित ढंग से रखे-रखे सड़ जाता है। संयुक्त राष्ट्र के एक आंकड़े के मुताबिक देश का लगभग 20 फीसद अनाज भण्डारण क्षमता के अभाव में बेकार हो जाता है। इसके अतिरिक्त जो अनाज गोदामों में सुरक्षित रखा जाता है। उसका भी एक बड़ा हिस्सा समुचित वितरण प्रणाली के अभाव में जरूरतमंद लोगों तक पहुंचने की बजाय बेकार पड़ा रह जाता है। भारत में भुखमरी से निपटने के लिए अनेकों योजनाएं बनी हैं लेकिन उनकी सही तरीके से पालना नहीं होती है। महंगाई और खाद्य पदार्थों की कीमतों में उछाल ने गरीबों और कम आय वाले लोगों को असहाय बना दिया है। हमारे देश में सरकार द्वारा भुखमरी को लेकर कभी उतनी गंभीरता दिखाई ही नहीं गई जितनी कि होनी चाहिए। यहां सरकार द्वारा हमेशा भुखमरी से निपटने के लिए सस्ता अनाज देने सम्बन्धी योजनाओं पर ही विशेष बल दिया गया। कभी भी उस सस्ते अनाज की वितरण प्रणाली को दुरुस्त करने को लेकर कुछ ठोस नहीं किया गया। आज सामाजिक वितरण प्रणाली हांफ रही है और मिड-डे मील जैसी आकर्षक परियोजनाएं भ्रष्टाचार और प्रक्रियात्मक विसंगतियों में डूबी हुयी हैं। लोगों को भुखमरी से निजात दिलाने की दिशा में सभी को सकारात्मक और प्रभावी कार्यवाही करनी होगी। ताकि आने वाले समय में किसी भी जिंदा ईंसान की भुखमरी से मौत ना हो सके।



विचार

भारत के नेतृत्व में जी-20, एससीओ सम्मित 2023 का कुशलता से विस्तार

किशन भावनानी

वैश्विक स्तरपर भारत के बढ़ते नेतृत्व का परिणाम जी-7, एससीओ सम्मित 2023 की अध्यक्षता सहित अनेक मंचों पर भारत का लीडिंग रोल लाइव हो रहा वैश्विक मंचों पर देखा जा सकता है, जिसका परिणाम है कि कई मुद्दों, सुझाव व एजेंडों को भारत के अनुसार सेट किया जाता है हम जी-20 की अध्यक्षता तो कर ही रहे हैं, अब एससीओ की अध्यक्षता भी 2023 को हमारे हिस्से आई है जिसका एजेंडा सेट करने और अन्य द्विपक्षीय चर्चाओं के लिए भारत में 4-5 मई 2023 को एससीओ देशों के विदेश मंत्रियों का सम्मेलन संपन्न हुआ, जिसमें हमारे विदेश मंत्री द्वारा चीन और रूस के विदेश मंत्रियों के साथ द्विपक्षीय चर्चाएं भी की गईं परंतु सबसे हैरानी वाली बात यह हुई कि 12 वर्षों के बाद हमारे पड़ोसी मुल्कों के विदेश मंत्री भी भारत आए और बिना किसी द्विपक्षीय चर्चा या एजेंडे के साथ एससीओ सम्मित में शामिल हुए जो भारत के दबदबे को दिखाता है। मेरा मानना है कि शायद यह 3-4 जुलाई 2023 को होने वाले 23 वें सम्मेलन में पड़ोसी मुल्क के पीएम के शामिल होने का इशारा हो सकता है। जबकि पहले चीन और पड़ोसी मुल्क के वरुंचल शामिल होने का अंदेशा था और पिछले समयों में भी वरुंचल शामिल हुए हैं। चूंकि रूस यूक्रेन युद्ध जोरों पर शुरू है, यूक्रेन की नाटो में शामिल होने की अटकलें हैं, इसीलिए एससीओ को रूस और चीन विस्तृत करके नाटो के समक्ष एक ताकत बनाना चाहते हैं, क्योंकि इस सामूहिक यूरोपियन विभाग का 40 फीसदी वैश्विक घरेलू उत्पाद 30 फीसदी और विश्व की आबादी का 40 फीसदी शामिल है। चीन और रूस इस समूह को नाटो के खिलाफ को पश्चिम के लिये एक काउंटर के तौर पर विस्तार देना चाहते हैं हालांकि माना जाता है कि एससीओ और नाटो के बीच काफी विरोधाभास है। नाटो का विस्तार पूरी तरह से अलग है। जबकि एससीओ गुटनिरपेक्षता पर आधारित एक सहकारी संगठन है। किसी तीसरे पक्ष को लक्षित नहीं करता। वैसे ये यूरोपियाई राजनीतिक, आर्थिक और सैन्य संगठन है, जिसका लक्ष्य क्षेत्र में शांति, सुरक्षा एवं स्थिरता बनाए रखना है। चूंकि 4-5 मई 2023 को गोवा में संपन्न हुए एससीओ विदेश मंत्रियों के सम्मित में 3-4 जुलाई 2023 में होने वाले 23 वें सम्मित का एजेंडा भी निकला है इसलिए मीडिया में उपलब्ध जानकारी केसहयोग से इस अटिकल के माध्यम से हम चर्चा करेंगे भारत की अध्यक्षता नेतृत्व व मेजबानी में एससीओ और जी-20 मंचों का कुशलता से विस्तार। स्थितियों बात अगर हम एससीओ की करें तो, भारत इस साल जी-20 के साथ शंघाई सहयोग संगठन (एससीओ) सम्मित की भी मेजबानी कर रहा है। 8 अलग अलग देशों में आयोजित होने

रूस और चीन विस्तृत करके नाटो के समक्ष एक ताकत बनाना चाहते हैं, क्योंकि इस सामूहिक यूरोपियन विभाग का 40 फीसदी वैश्विक घरेलू उत्पाद 30 फीसदी और विश्व की आबादी का 40 फीसदी शामिल है। चीन और रूस इस समूह को नाटो के खिलाफ को पश्चिम के लिये एक काउंटर के तौर पर विस्तार देना चाहते हैं हालांकि माना जाता है कि एससीओ और नाटो के बीच काफी विरोधाभास है। नाटो का विस्तार पूरी तरह से अलग है। जबकि एससीओ गुटनिरपेक्षता पर आधारित एक सहकारी संगठन है। किसी तीसरे पक्ष को लक्षित नहीं करता। वैसे ये यूरोपियाई राजनीतिक, आर्थिक और सैन्य संगठन है, जिसका लक्ष्य क्षेत्र में शांति, सुरक्षा एवं स्थिरता बनाए रखना है। चूंकि 4-5 मई 2023 को गोवा में संपन्न हुए एससीओ विदेश मंत्रियों के सम्मित में 3-4 जुलाई 2023 में होने वाले 23 वें सम्मित का एजेंडा भी निकला है इसलिए मीडिया में उपलब्ध जानकारी केसहयोग से इस अटिकल के माध्यम से हम चर्चा करेंगे भारत की अध्यक्षता नेतृत्व व मेजबानी में एससीओ और जी-20 मंचों का कुशलता से विस्तार। स्थितियों बात अगर हम एससीओ की करें तो, भारत इस साल जी-20 के साथ शंघाई सहयोग संगठन (एससीओ) सम्मित की भी मेजबानी कर रहा है। 8 अलग अलग देशों में आयोजित होने

वाली यह समिट इस साल 3-4 जुलाई 2023 को नई दिल्ली में होगी। चर्चा है कि यूक्रेन के युद्ध के बाद पहली बार रूसी राष्ट्रपति व्लादिमीर पुतिन भारत आ सकते हैं। इस बार समिट के एजेंडे में कारोबार, आतंकवाद से निपटने की रणनीति, अफगानिस्तान में शांति और चाबहार पोर्ट समेत कई मुद्दों को शामिल किया जा रहा है चूंकि इस समय भारत इस संगठन का अध्यक्ष है लिहाजा इस साल इसके सदस्य और पर्यवेक्षक देशों के शिखर सम्मेलन की मेजबानी वो कर रहा है। पिछले कुछ बरसों में शंघाई सहयोग संगठन का प्रभाव बढ़ा है। इसे नाटो के जवाब में विस्तार लेता संगठन कहा जा रहा है। समिट का आयोजन हर साल 8 सदस्य देशों में से किसी एक देश में होता है। जैसे- पिछली बार उज्बेकिस्तान में समिट आयोजित की गई थी, इस साल यह आयोजन नई दिल्ली में होगा। अगला आयोजन किस देश में होगा, यह समिट के दौरान तय होता है। पिछले साल उज्बेकिस्तान में घोषणा हुई थी कि अगला समिट का अगला आयोजन भारत में होगा।वही वजह है कि हर साल अलग-अलग देशों को मेजबानी का मौका मिलता है। सदस्य देश के किस शहर को समिट के लिए चुना जाएगा, इसके लिए कलचरल और टूरिज्म कैपिटल को प्राथमिकता दी जाती है। यहां दुनिया के 8 देशों के दिग्गज पहुंचते हैं और कई मुद्दों पर चर्चा करते हैं। जैसे पिछले वर्ष 2022 को वाराणसी को चुना गया था।



चिंतन

भाषा विज्ञान में करियर के अवसरों का सर्वश्रेष्ठ विकल्प

विजय गर्ग

क्या आप अपने भाषा पाठ्यक्रम से प्यार करते हैं और वास्तव में अपने पूरे जीवन में भाषाओं का अध्ययन करने में रुचि रखते हैं, भले ही आपके पास एक विशेषणात्मक मस्तिष्क हो? क्या आप युवाओं के एक दुर्लभ समूह से संबंधित हैं जो सोचते हैं कि व्याकरण उबाऊ नहीं है? क्या आप एक ऐसे करियर की तलाश कर रहे हैं जो लोकप्रिय विज्ञान, इंजीनियरिंग और वाणिज्य करियर के छातिज से परे हो? क्या आप वास्तव में लगातार घंटों किताबें पढ़ने का आनंद लेते हैं? यदि उपरोक्त सभी के उत्तर एक जोरदार 'हां' हैं, तो आप भाषाविज्ञान में करियर के बारे में सोच सकते हैं, यह एक बहुत ही महत्वपूर्ण लेकिन आमतौर पर नहीं अपनाया जाने वाला क्षेत्र है जिसमें व्यवसायों के विभिन्न क्षेत्रों में कुछ अवसर हैं। भाषाविद् वास्तविक जीवन और व्यावसायिक स्थितियों में अपने ज्ञान को लागू करने के लिए भाषाओं की उत्पत्ति, विकास और विकास का अध्ययन करते हैं जैसे कि ऐतिहासिक दस्तावेजों की व्याख्या, एंफिक्रिटेड या कोडिज पाठ की व्याख्या, प्राकृतिक भाषा प्रसंस्करण कंप्यूटर सॉफ्टवेयर का विकास, और लिखित/बोली जाने वाली भाषा की व्याख्या विदेशी भाषाएं। भाषाविद् यह समझने के लिए अध्ययन करते हैं कि लोग भाषण और भाषा कैसे सीखते हैं, वे संवाद करने के लिए भाषाओं का उपयोग कैसे करते हैं और संस्कृतियों, समुदायों, क्षेत्रों और देशों में भाषाएं कैसे भिन्न होती हैं। भाषाविद् क्यों बनें? आप भाषाओं का अध्ययन करेंगे -

जिसमें व्यवसायों के विभिन्न क्षेत्रों में कुछ अवसर हैं। भाषाविद् वास्तविक जीवन और व्यावसायिक स्थितियों में अपने ज्ञान को लागू करने के लिए भाषाओं की उत्पत्ति, विकास और विकास का अध्ययन करते हैं जैसे कि ऐतिहासिक दस्तावेजों की व्याख्या, एंफिक्रिटेड या कोडिज पाठ की व्याख्या, प्राकृतिक भाषा प्रसंस्करण कंप्यूटर सॉफ्टवेयर का विकास, और लिखित/बोली जाने वाली भाषा की व्याख्या विदेशी भाषाएं। भाषाविद् यह समझने के लिए अध्ययन करते हैं कि लोग भाषण और भाषा कैसे सीखते हैं, वे संवाद करने के लिए भाषाओं का उपयोग कैसे करते हैं और संस्कृतियों, समुदायों, क्षेत्रों और देशों में भाषाएं कैसे भिन्न होती हैं। भाषाविद् क्यों बनें? आप भाषाओं का अध्ययन करेंगे -

विभिन्न भाषाओं की उत्पत्ति कैसे हुई, वे युगों में कैसे विकसित हुईं, भाषण और भाषाओं के विभिन्न गुण, और वे कैसे बदलते और विकसित होते हैं। आप अपने ज्ञान को विभिन्न क्षेत्रों में लागू करेंगे - इतिहास और नृविज्ञान से लेकर समाजशास्त्र और कंप्यूटर विज्ञान तक। एक भाषाविद् के रूप में, आप निम्नलिखित क्षेत्रों और कई अन्य क्षेत्रों के बारे में शोध और अध्ययन करेंगे: ध्वन्यात्मकता - ध्वन्यात्मकता मानव भाषण की ध्वनि का अध्ययन है। यह वास्तविक मानव ध्वनियों से संबंधित है, और वे कैसे उत्पन्न और अनुभव किए जाते हैं। स्वर विज्ञान - स्वर विज्ञान इस बात से संबंधित है कि भाषण की विभिन्न ध्वनियां किस प्रकार व्यवस्थित रूप से व्यवस्थित की जाती हैं।

व्याकरण में लिंग

डॉ. सुरेश कुमार मिश्रा

रूढ़ीवादी सोच विज्ञान का मजाक उड़ाने में सबसे आगे होती है। यही कारण था कि उसकी कोख में बच्ची थी। अब आप पूछेंगे कि मुझे कैसे पता? कहीं डॉक्टरों को खिला-पिलाकर मालूम तो नहीं करवा लिया। यदि मैं कहूँ कि उसकी कोख में बच्चा था, तब निश्चित ही आप इस तरह का सवाल नहीं करेंगे। आसानी से मान लेंगे। हमारे देश में लिंग भेद केवल व्याकरण तक सीमित है। वैचारिक रूप से हम अब भी पुल्लिङ्गवादी हैं। खैर जो भी हो उसकी कोख में बच्चा था या बच्ची यह तो नौ महीने बाद ही मालूम होने वाला था। चूंकि पहली संतान होने वाली थी सो घर की बुजुर्ग पीढ़ी खानदान का नाम रौशन करने वाले चिराग की प्रतीक्षा कर रही थी। वह क्या है न कि कोख न से जन्म लेने वाली संतान अपने साथ-साथ कुछ न दिखाई देने वाले टैा भी लाती हैं। मसलन लड़का हुआ तो घर का चिराग और लड़की हुई तो घर की बहन प्रकाश है। जो ऑसू कोरों से निकलते हैं उसकी भावनात्मक परिभाषा रसायनिक परिभाषा पर हमेशा भारी पड़ती है। वह घर की दीवारों, खिड़कियों और सीलन पर पुरुषवादी सोच का पहरा देख रही है।



हैदरपुर सेवा बस्ती में शिव चर्चा का आयोजन

सभी को सच्चे मन से करनी चाहिए प्रभु की भक्ति: ज्योति सैनी



टीम एक्शन इंडिया/नई दिल्ली शालीमार बाग विधानसभा क्षेत्र के आयुर्वेद कैम्प, हैदर पुर सेवा बस्ती में शिव चर्चा का आयोजन किया गया। कार्यक्रम

में मुख्य रूप से शालीमार बाग की समाजसेविका ज्योति सैनी के अलावा कई महिलाएं मौजूद रही। इस मौके पर समाजसेविका ज्योति सैनी ने कहा कि प्रभु



सभी की सुनते है, बस सच्चे मन से प्रभु की आराधना करने की आवश्यकता है, इसलिए मैं सभी से कहना चाहती हूं कि सभी सच्चे मन से प्रभु की

भक्ति करें। उन्होंने आगे बताया कि भक्ति में शक्ति होती है, जो भक्त सच्चे मन से भक्ति करता है, उसकी मनोकामनाएं अवश्य ही पूर्ण होती है। इस मौके पर

कई महिलाओं ने भजन गाये। इस अवसर पर रंकी ठाकुर, रुकमनी, पंकी, पूनम शर्मा सहित कई गणमान्य लोग मौजूद रहे।



वजीरपुर जेजे कॉलोनी में आयोजित बुद्ध पूर्णिमा के कार्यक्रम में शिरकत करते हुए निगम पार्षद एडवोकेट चित्रा विद्यार्थी, समाजसेवक प्रेम कुमार विद्यार्थी व अन्य।

पौधों की रक्षा परिवार की तरह करनी चाहिए: सुमेर सिंह सैनी

टीम एक्शन इंडिया/नई दिल्ली अखिल भारतीय सैनी संगठन सभा के राष्ट्रीय अध्यक्ष सुमेर सिंह सैनी ने कहा कि सभी को अपने क्षेत्र में उचित स्थान देखकर पौधारोपण करना चाहिए। जो बेहद ही जरूरी है। उन्होंने आगे बताया कि पेड़-पौधों से जहां हमें ऑक्सीजन प्राप्त होती है, वहीं इससे क्षेत्र में हरियाली व सुन्दरता बनी रहती है, इसलिए सभी पौधारोपण करें और दूसरों को भी पौधारोपण करने के लिए प्रेरित करें। उन्होंने आगे कहा कि सभी को अपने जन्मदिन व सालगिरह पर एक पौधा अवश्य ही लगना चाहिए और उस पौधे की रक्षा ठीक उसी प्रकार से करनी चाहिए, जिस प्रकार



से हम अपने बच्चों की रक्षा करते है। उन्होंने कहा कि पौधारोपण करना केवल वन विभाग का ही कार्य नहीं है, यह हम सभी की जिम्मेवारी है। इसलिए सभी पौधारोपण करें।

विधायक प्रतिनिधि जय प्रकाश यादव ने किया दौरा

क्षेत्र के विकास पर ध्यान दे रहे है विधायक संजीव झा: जय प्रकाश यादव



टीम एक्शन इंडिया/नई दिल्ली दिल्ली के सरूप विहार एक्सटेंशन में जल बोर्ड की टीम व प्रधान मनीष तिवारी के साथ विधायक जल बोर्ड प्रतिनिधि जय प्रकाश यादव ने दौरा किया और जिन

गलियों में पानी की पाईप लाईन डलनी है, उन गलियों का निरीक्षण किया। इस मौके पर विधायक जल बोर्ड प्रतिनिधि जय प्रकाश यादव ने कहा कि आज मैंने जल बोर्ड की टीम के साथ सरूप नगर एक्सटेंशन



क्षेत्र का दौरा किया है, यहां पर जो भी जल बोर्ड से संबंधित लाईन या अन्य किसी प्रकार की दिक्कत है। उसका निरीक्षण किया गया है। श्री यादव ने कहा कि विधायक संजीव झा क्षेत्र के विकास पर ध्यान दे रहे

है, ताकि क्षेत्र की जनता को बेहतर से बेहतर सुविधाएं मिल सकें। अगर क्षेत्र कोई व्यक्ति परेशान है तो कार्यालय पर संपर्क करें, उसकी समस्या का उचित समाधान किया जायेगा।

आजादपुर वार्ड में निगम पार्षद सुमन शर्मा ने चलाया जागरूकता अभियान



टीम एक्शन इंडिया/नई दिल्ली आजादपुर वार्ड के अन्तर्गत आने वाले कई इलाकों में आजादपुर

वार्ड की निगम पार्षद सुमन शर्मा ने जागरूकता अभियान चलाया। इस मौके पर निगम पार्षद सुमन शर्मा ने

वार्ड को प्लास्टिक मुक्त वार्ड बनाने हेतु आज सैकड़ों की संख्या में लोगों में जुट बैग का वितरण किया।

इस मौके पर इन्द्रजीत मुखी के अलावा कई गणमान्य लोग मौजूद रहे। निगम पार्षद सुमन शर्मा ने

लोगों को समझाते हुए कहा कि रोजमर्रा की ज़िंदगी में पॉलीथिन का उपयोग बंद करें। उन्होंने क्षेत्र की

जनता से अपील करते हुए कहा कि अपने घर का कूड़ा केवल कूड़ेदान व कूड़ा उठाने वाली गाड़ी में ही

डाले, जिससे की क्षेत्र साफ और स्वच्छ नजर आवे।इस मौके पर भाजपा नेता इन्द्रजीत मुखी ने पार्षद

सुमन शर्मा के कार्यों की सराहना की। इस अवसर पर कई गणमान्य लोग मौजूद रहे।

प्रधानमंत्री नरेन्द्र मोदी ने किया देश का चहुंमुखी विकास: लाखन सिंह कुशवाहा

टीम एक्शन इंडिया/नई दिल्ली प्रधानमंत्री नरेन्द्र मोदी ने देश में नई-नई योजनाएं लागू की है। इन योजनाओं से जुड़कर देश के लोग विकास की ओर अग्रसर हो रहे है। उक्त बातें निमड़ी मंडल भाजपा के पूर्व मंडल अध्यक्ष लाखन सिंह कुशवाहा ने कही। उन्होंने आगे बताया कि आज शहरों में ही नहीं ग्रामीण क्षेत्रों में भी विकास की लहर दौड़ी है और गांव के लोग भी विकास की ओर अग्रसर हो रहे है। भाजपा जो कहती है, वह करके



दिखाती है, यही कारण है कि आज देश के कोने-कोने में भाजपा का सिपाही मौजूद है और देश के लोगों की निःस्वार्थ

भाव से सेवा कर रहा है। पूर्व मंडल अध्यक्ष लाखन सिंह कुशवाहा ने आगे बताया कि आम आदमी पार्टी ने दिल्ली की जनता को गुमराह करने का कार्य किया है। जो वादे आम आदमी पार्टी ने दिल्ली की जनता से किये थे। वह एक भी पूरे नहीं हो रहे है, जिससे लोग परेशान हो रहे है और अपने आप को ठगा हुआ सा महसूस कर रहे है। उन्होंने आगे बताया कि भाजपा ही एकमात्र ऐसी पार्टी है, जो सभी के हित में कार्य करती है।

स्पेशल सेल ने गोगी गैंग के दो शातिर बदमाश किये गिरफ्तार

टीम एक्शन इंडिया/नई दिल्ली दिल्ली पुलिस की स्पेशल सेल ने गोगी गैंग के दो शातिर बदमाशों को गिरफ्तार किया है। इनके पास से 12 पिस्टल और 30 जिंदा कारतूस बरामद किए गए हैं। गिरफ्तार किए गए बदमाशों की पहचान अभिषेक उर्फ अमित उर्फ मिटा और नवीन उर्फ शनिवर के रूप में हुई है। स्पेशल सेल के एक वरिष्ठ अधिकारी ने शुक्रवार को बताया कि स्पेशल सेल की नॉर्दन रेंज की टीम को सूचना मिली कि जितेंद्र गोगी गैंग के द्वारा काफी मात्रा में मध्य प्रदेश और बिहार से अवैध हथियार खरीदकर लाया गया है। इसका इस्तेमाल

दिल्ली और हरियाणा के आसपास एक्सटेंशन करने और जमीन कब्जा करने के रूप में इस्तेमाल किया जाएगा। सूचना पर पुलिस टीम ने तिमारपुर के गांधी विहार इलाके में ट्रेप लगाया। फिर पुलिस टीम इन दोनों को दबोचने में कामयाब रही और इनके पास से हथियार और जिंदा कारतूस बरामद किए गए। इनके खिलाफ स्पेशल सेल में मामला दर्ज किया गया। आगे की पुछताछ में आरोपित अभिषेक और नवीन ने पुलिस को बताया कि यह दोनों जितेंद्र गोगी गैंग के सक्रिय सदस्य हैं। यह लोग मध्य प्रदेश और बिहार से हथियार खरीद कर लाए थे।

डब्ल्यूएचओ ने खत्म किया कोरोना को लेकर घोषित वैश्विक स्वास्थ्य आपातकाल

टीम एक्शन इंडिया/नई दिल्ली विश्व स्वास्थ्य संगठन (डब्ल्यूएचओ) ने कोरोना को लेकर घोषित वैश्विक स्वास्थ्य आपातकाल को खत्म कर दिया है। शुक्रवार को विश्व स्वास्थ्य संगठन ने इसको लेकर घोषणा की। संगठन ने यह भी कहा कि कोरोना को लेकर वैश्विक आपातकाल खत्म हो गया है लेकिन अब भी यह विश्व के सामने स्वास्थ्य खतरे के रूप में बना हुआ है। पिछले हफ्ते कोरोना से हर तीन मिनट में एक की मौत दर्ज की गई है और यह आंकड़ा केवल उन मौतों का है

जिसके बारे जानकारी मौजूद है। डब्ल्यूएचओ के महानिदेशक डॉ. टेड्रोस अदनोम गेब्रेयसस ने प्रेस वार्ता में कहा कि इस खबर का मतलब यह नहीं कि कोरोना को लेकर सभी हिलाई बरतने लग जाए बल्कि इसका मतलब यह है कि आपातकालीन मोड़ से हटकर अब कोरोना संक्रमण के साथ-साथ दूसरे संक्रमित बीमारियों के प्रबंधन पर ध्यान दिया जाना चाहिए। उन्होंने कहा कि कोरोना वायरस कही जाने वाला नहीं है। इससे दुनिया में अभी भी मौतें हो रही हैं। यह अभी भी अपना स्वरूप बदल रहा है। नए वैरिएंट के उभरने का जोखिम बना है।

डॉ. टेड्रोस ने इस फैसले के बारे में जानकारी देते हुए कहा कि यह फैसला अचानक नहीं लिया गया है। यह निर्णय सावधानी से विचार करके और डेटा के सावधानीपूर्वक विश्लेषण के आधार पर लिया गया है। गुरुवार को कोरोना को लेकर गठित आपातकालीन समिति ने 15वीं बार बैठक की और इस बात की सिफारिश की कि इसे वैश्विक सार्वजनिक स्वास्थ्य आपातकाल के श्रेणी से हटा देना चाहिए। उन्होंने कहा कि कोरोना काल से मिले अनुभव को सभी देश को अपनी बेहतरी के लिए इस्तेमाल करना चाहिए।

सत्य पर चलने वाले को मिलती है सफलता: विनीत महेश गौतम

नई दिल्ली/टीम एक्शन इंडिया बुराड़ी विधानसभा क्षेत्र के युवा समाजसेवी विनीत महेश गौतम ने कहा कि सेवा से बड़ा कोई भी कार्य नहीं होता है, इसलिए सभी को समाज सेवा के क्षेत्र में आगे आना चाहिए और गरीब व वंचितों की सहायता करनी चाहिए, जिससे की गरीबों का भी कल्याण हो सके। उन्होंने आगे कहा कि गरीबों व असहायों की मदद करना एक प्रकार से पुण्य का कार्य होता है। इसलिए सभी इस पुण्य के कार्य के भागीदार बने और गरीबों की मदद करें। उन्होंने बताया कि सत्य हमेशा ही सत्य रहता है, इसलिए सभी को सत्य ही राह पर चलना चाहिए। उन्होंने कहा कि सत्य की डगर



कठिन अवश्य ही होती है, लेकिन जो व्यक्ति इस राह पर चलता ही रहता है, वह एक दिन अवश्य ही कामयाब होता है, इसलिए सभी सत्य का साथ दे और दूसरों को भी सत्य की राह पर चलने के लिए प्रेरित करें।

आठवाँ संस्कृत सम्भाषण शिविर होगा आयोजित

टीम एक्शन इंडिया/नई दिल्ली सर्वत्र संस्कृतम्, विहार संस्कृत सञ्जीवन समाज पटना एवं आधुनिको भव संस्कृतं वद अभियान के अन्तर्गत राष्ट्रीयक आचार्य चाणक्य के स्मृति में दशदिवसात्मक ऑनलाइन राष्ट्रीय संस्कृत सम्भाषण शिविर का आयोजन 12 मई 2023 से 22 मई 2023 को रात्रि 8:30 बजे से 10 बजे तक किया जाएगा। इस कार्यक्रम में उद्घाटनकर्ता के रूप में उत्तर प्रदेश के गृह विभाग के विशेष सचिव डॉ अनिल कुमार सिंह होंगे। सम्पूर्ण कार्यक्रम को अध्यक्षता तथा प्रशिक्षक आधुनिको भव संस्कृतं वद अभियान के राष्ट्रीय अध्यक्ष एवं विहार संस्कृत संजीवन समाज पटना के महासचिव डॉ मुकेश



कुमार ओझा के द्वारा किया जाएगा। साथ ही वरिष्ठ संस्कृत प्रचारक यथा डॉ. मिथिलेश झा, डॉ. शैलेन्द्र सिंह, डॉ. अनिल चौबे, महेश मिश्र आदि विद्वानों का सानिध्य भी प्राप्त होगा। कार्यक्रम के संयोजक के रूप में सहायक आचार्य, श्रीअरविन्दो महाविद्यालय, दिल्ली विश्वविद्यालय तथा आधुनिको भव

कार्यक्रम का उद्घाटन डॉ अनिल कुमार सिंह करेंगे...
आचार्य चाणक्य के स्मृति में दशदिवसात्मक ऑनलाइन राष्ट्रीय संस्कृत सम्भाषण शिविर का आयोजन 12 मई 2023 से 22 मई 2023 को रात्रि 8:30 बजे से 10 बजे तक किया जाएगा। इस कार्यक्रम में उद्घाटनकर्ता के रूप में उत्तर प्रदेश के गृह विभाग के विशेष सचिव डॉ अनिल कुमार सिंह होंगे। सम्पूर्ण कार्यक्रम की अध्यक्षता तथा प्रशिक्षक आधुनिको भव संस्कृतं वद अभियान के राष्ट्रीय अध्यक्ष एवं विहार संस्कृत संजीवन समाज पटना के महासचिव डॉ मुकेश कुमार ओझा के द्वारा किया जाएगा।

संस्कृतं वद अभियान के राष्ट्रीय संयोजक पिटू कुमार से संस्कृत सम्पन्न होगा। स्वागत गीत आधुनिको भव संस्कृतं वद अभियान के राष्ट्रीय संयोजिका एवम- सह आचार्या, संस्कृत विभाग, गङ्गा देवी महिला कॉलेज, पाटलिपुत्र विश्वविद्यालय, पटना के डॉ. रागिनी वर्मा के द्वारा किया जायेगा।

इस शिविर में सरल और अनुकरण विधि के माध्यम से संस्कृत सम्भाषण का ऑनलाइन अभ्यास कराया जाएगा। यह शिविर केवल 30 सदस्यों के लिए है। पञ्जीकरण शुल्क दो सी रुपये है। इच्छुक संस्कृत अनुगामी शिक्षक/शिक्षिका/ छात्र/छात्रायाँ संस्कृत सीखने हेतु अवश्य जुड़े।

समाज को जागरूक कर रही हैं आराध्य संस्था: उमेश राय

नई दिल्ली/टीम एक्शन इंडिया आराध्य समाजसेवी संस्था के सचिव उमेश राय ने जानकारी देते हुए एक्शन इंडिया आराध्य संस्था के द्वारा महिला और बाल विकास पर विशेष रूप से ध्यान दिया जा रहा है। जिससे महिलाएं व युवा आत्मनिर्भर बन रहे है। उन्होंने आगे कहा कि सभी लोगों को वंचितों, गरीबों व असहायों



की मदद करनी चाहिए, क्योंकि गरीबों व असहायों की मदद करना एक प्रकार से पुण्य का कार्य होता है। इसलिए सभी इस पुण्य के कार्य के भागीदार बने और गरीबों और असहायों की मदद करें।

'अंबाला छावनी में चालू होगा होम्योपैथिक अस्पताल'

टीम एक्शन इंडिया/अंबाला छावनी (मनीष कुमार) हरियाणा के स्वास्थ्य एवं आयुष मंत्री अनिल विज ने कहा कि रामपुर सरसेहड़ी के सामुदायिक भवन में राजकीय होम्योपैथिक अस्पताल को इसी माह चालू किया जाएगा। वह राजकीय होम्योपैथिक कॉलेज व अस्पताल के निरीक्षण के उपरांत पत्रकारों से बातचीत कर रहे थे। विज ने कहा कि अंबाला छावनी के चंदपुरा में नया होम्योपैथिक कॉलेज व अस्पताल बन रहा है, भवन बनने में अभी समय लगेगा लेकिन अस्पताल को चलाने के लिए हमने नगर परिषद से रामपुर सरसेहड़ी के कम्युनिटी सेंटर में अस्पताल को सेंटअप कर दिया है। उन्होंने कहा कि मैंने आदेश जारी किए है और सब प्रकार की स्वीकृतियां दी है कि इसको सब प्रकार से अपडेट कर दिया जाए। उन्होंने कहा कि इसी महीने में इसका उद्घाटन किया जाएगा। विज



ने कहा कि अस्पताल में सभी प्रकार का स्टाफ रखा जायेगा। यहां पर अल्ट्रा साउंड मशीन, एक्सरे मशीन, उच्च गुणवत्ता वाली ऑटो एनालाइजर वाली लैब भी लगाई जाएगी। यहां पर आईपीडी है, भर्ती भी हो सकेंगे, प्राइवेट रूम भी है और इस अस्पताल की हम चालू कर देंगे क्योंकि कॉलेज की मान्यता के लिए पिछले दो साल से अस्पताल चलता हुआ होना चाहिए। इससे पहले गृह मंत्री के यहां पहुंचने पर

एसडीएम सतिन्द्र सिवाच, नगर परिषद् प्रशासक निर्मल नागर, जिला आयुर्वेदिक अधिकारी शशिकांत शर्मा, डा. हर्षकाश सहित भाजपा नेता जसवीर सिंह जस्सी, फकीरचंद सैनी, वीरेंद्र सिंह एवं अन्य ने पुष्पगुच्छ देकर उनका अभिनन्दन किया। विज ने रामपुर सरसेहड़ी के सामुदायिक भवन में अस्थाई रूप से स्थापित राजकीय होम्योपैथिक अस्पताल का निरीक्षण करते हुए यहां पर जो व्यवस्थाएं होनी

►यहां पर अल्ट्रा साउंड मशीन, एक्सरे मशीन, उच्च गुणवत्ता वाली ऑटो एनालाइजर वाली लैब भी लगाई जाएगी: विज

है उसका बारीकी से निरीक्षण किया। प्रत्येक कमरे में जाकर क्या-क्या कार्य यहां पर किए जाएंगे उसके बारे जिला आयुर्वेदिक अधिकारी से जानकारी हासिल करते हुए उन्हें निर्देश दिए कि सभी कार्य जो आयुर्वेदिक कॉलेज/अस्पताल में होते है वे सभी यहां पर होने चाहिए। उन्होंने कहा आयुष विभाग के अधिकारियों के साथ बैठक लेकर यहां पर जो भी कार्य होने है उसकी स्वीकृति एवं आदेश भी दे दिए गए हैं।

उन्होंने कहा अम्बाला में नया होम्योपैथिक कॉलेज/अस्पताल चन्दपुरा में लगभग साढ़े सात एकड़ में बनना है।

उस बिल्डिंग को बनने में अभी समय लगेगा लेकिन इससे पहले-पहले इस अस्पताल को नगर परिषद द्वारा रामपुर सरसेहड़ी में उपलब्ध करवाई गई जगह पर सामुदायिक भवन में सेंटअप किया जा रहा हैं। इस अस्पताल को स्थापित करने के लिए सभी स्वीकृति एवं अप्पेइशन के सम्बंधित कार्य के लिए आदेश भी दे दिए गए हैं। उन्होंने कहा कि अस्पताल से सम्बंधित सारा स्टाफ यहां मौजूद होगा, अल्ट्रासाउंड, एक्स-रे की सुविधा के साथ-साथ यहां पर उच्च गुणवत्ता वाली ऑटो एन्कलाईजर की लैब भी होगी।

इतना ही नहीं आईपीडी, मरीजों की भर्ती की सुविधा के साथ-साथ प्राइवेट रूम भी होंगे। उन्होंने यह भी बताया कि किसी भी होम्योपैथिक कॉलेज को मान्यता तभी मिलती है, जब अस्पताल दो साल पहले से क्रियान्वित हो।



टीम एक्शन इंडिया/अंबाला छावनी (मनीष कुमार)

अंबाला छावनी के सिविल अस्पताल में डॉक्टर मयंक अग्रवाल व डॉक्टर वेध पाठक की टीम ने एक बच्चे का सफल ऑपरेशन करते हुए उसकी जन्म जात बंद उंगलियों को खोलने में सफलता हासिल की है। डॉक्टर मयंक अग्रवाल एमसीएच प्लास्टिक सर्जरी ने बताया कि कई बच्चों की जन्मजात से जुड़ी हुई होती हैं जिससे प्लास्टिक सर्जरी से ही अलग किया जा सकता है। उन्होंने बताया कि महिला को पता लगा कि छावनी सिविल अस्पताल के अटल कैंसर केयर विंग में यह सेवा निशुल्क उपलब्ध करवाई जा रही है। महिला ने यहां आकर अपने 9 वर्षीय बच्चे के सभी टेस्ट करवाएँ जिसके बाद डॉक्टरों ने उसका ऑपरेशन किया। डॉक्टर ने बताया कि बच्चा स्वस्थ है तथा 15 दिन की भीतर उसको उसकी उंगलियां पूरी तरह से काम करने लगेगी। उन्होंने बताया कि दोनों उंगलियों को पूरी तरह से खोला गया तथा सभी कोशिकाओं को ध्यान में रखते हुए काफी सावधानी बरती जाती है जिससे ब्लड स्कूलेश ठीक रहे। उन्होंने यह भी बताया कि ऐसे में रोगी जांग से त्वचा का टुकड़ा लेकर चमड़ी पर लगाया जाता है। उन्होंने गृह मंत्री का भी आभार प्रकट करते हुए कहा कि उन्हीं के प्रयासों से इस अस्पताल में यह सर्जरी हो सकी है। उन्होंने कहा कि अक्सर जन्मजात बच्चों के तालू, होट कटे होना, उंगलियां

► हरियाणा के किसी भी नागरिक अस्पताल में ऐसी सुविधाएं उपलब्ध नहीं है

जुड़ी होना आदि के आसानी से यहां पर ऑपरेशन संभव है। वहीं डॉक्टर वेध पाठक ने बताया कि गृह मंत्री के प्रयासों से यहां पर कैंसर के साथ-साथ अन्य रोगों के इलाज भी किए जा रहे हैं। लोगों को पीजीआई जाने की जरूरत नहीं है। यहीं पर डॉक्टरों की टीमें विभिन्न ऑपरेशन कर रही है। उन्होंने बताया कि मयंक अग्रवाल एमसीएच प्लास्टिक सर्जरी के सहयोग से यहां पर विभिन्न प्रकार की सर्जियां की जा रही है। अक्सर कैंसर ऑपरेशन के बाद भी शारिरिक विकृति आ जाती है उसे भी दूर किया जाता है। उन्होंने बताया कि हरियाणा के किसी भी नागरिक अस्पताल में ऐसी सुविधाएं उपलब्ध नहीं है। उन्होंने यह भी कहा कि यहां पर डॉक्टरों की टीम द्वारा अनेक जटिल ऑपरेशन किए जा रहे हैं। वहीं 9 वर्षीय मामू से परिजनों ने बच्चे का सफल ऑपरेशन होने पर डॉक्टरों का आभार जताया। उनका यह भी कहना था कि हरियाणा सरकार व मुख्यमंत्री का भी आभार व्यक्त करते हैं जिन्हें ने उक्त अस्पताल में बेहतर सेवाएं उपलब्ध करवाई हैं। उन्होंने यह भी बताया कि ऑपरेशन पूरी तरह से निशुल्क हुआ है।

न्यूज पलैश

एसपी के आदेश के बाद भी लोगों ने फटे झड़े नहीं उतारे

टीम एक्शन इंडिया/अंबाला छावनी (मनीष कुमार) हम जिनपूरे और मरंगे के वतन तेरे लिए की पॉक्तियां अब मात्र 15 अगस्त, 26 जनवरी तक ही सीमित हो गई लगती हैं । केन्द्रीय सरकार ने हर घर तिरंगा का आह्वाहन किया हर, घर चोंक पर तिरंगा तो लहराया परन्तु जिस तिरंगे की आन बान शान के लिए देश की तीनों सेनाएं जान तक लुटाने के लिए ततपर रहती हैं देश का हर नागरिक 15 अगस्त, 26 जनवरी को सल्यूट कर स्वयं को गौरवान्वित महसूस करता है इस तिरंगे को अपमानित न हो खंडित न हो के मन से मान सम्मान हेतु अम्बाला के पुलिस अधीक्षक सरदार जशनदीप सिंह रंधावा ने भी जिला वासियों से आवाहन किया था कि तिरंगे की आन बान शान हेतु (खण्डित कटे/ फटे/किसी भी स्थान पर क्षत विश्कत/ लहराते/जमीन पर गिरे/ मैले) झण्डे को सम्मान पूर्वक उतार कर सुरक्षित स्थान पर रखें । परन्तु पुलिस अधीक्षक की अपील का आमजनमानस पर असर बेअसर लग रहा है । आलुगोदाम अम्बाला केंद्र की व्यस्ततम सड़क के डिवाइडर पर अत्यंत शर्मनाक स्थिति में तिरंगा देख युवा महिला अधिवक्ता अनुश्री की नजर पड़ी कोर्ट जाने की जल्दी में वे निकल तो गई परन्तु उन्होंने जागरूक नागरिक को इस झण्डे की दयनीय हालत के बारे हुए देश की आन बान शान तिरंगे की दयनीय स्थिति पर देशभक्ति को सवालों के घेरे में खड़े करते हुए जनता से अपील की कि जनता देश के झंडे की शान बरकरार रखते हुए सम्मान करने की बात कही । तिरंगे की आन बान शान की रक्षा करना हर भारतीय का परम कर्तव्य है जहां कहीं भी अनजाने में निरादर हो रहा हो तिरंगे को सम्मान सहित सुरक्षित स्थान पर पहुंचाएं ।

मुख्यमंत्री अंत्योदय मेले का उद्देश्य प्रदेश के सभी लोग समृद्धि व सुशहाली की ओर आगे बढ़ें

गन्नीौर। शुक्रवार को खंडस्तरीय मुख्यमंत्री अंत्योदय परिवार उत्थान योजना के तहत चौथे चरण में मेला का आयोजन लहरी सिंह पार्क गन्नीौर में किया गया। मेले में विधायक निर्मल चौधरी ने बतौर मुख्य अतिथि पहुंच कर अंत्योदय मेले का जायजा लिया। मेले में ५७पत लोगों ने पहुंचकर सरकारी योजनाओं की जानकारी हासिल की। विधायक निर्मल चौधरी ने अतिरिक्त उपायुक्त अंकिता चौधरी, एडीएमएस गन्नीौर अनुपमा मलिक व नगरपालिका चेयरमैन अरुण त्यागी की उपस्थिति में मेले का अवलोकन किया। विधायक ने अंत्योदय मेला में लाभप्राप्तों से बातचीत की तथा उनको ऋण आवेदन के लिए प्रेरित किया। उन्होंने कहा कि मुख्यमंत्री का प्रयास है कि प्रदेश में सभी लोग समृद्धि व खुशहाली की ओर आगे बढ़ें। उन्होंने कहा कि हरियाणा पहला ऐसा प्रदेश है, जहां आर्थिक रूप से कमजोर परिवारों को आत्मनिर्भर बनाने के लिए अंत्योदय परिवार उत्थान जैसी योजना चलाई जा रही है। योजना के तहत, कौशल विकास, स्वरोजगार और रोजगार सृजन के उपायों को अपनाया जाएगा ताकि अंत्योदय परिवारों की न्यूनतम वार्षिक आय ५.बड़ लाख रुपए तक प्रति वर्ष बढ़ाई जा सके। अतिरिक्त उपायुक्त अंकिता चौधरी ने बैंक अधिकारियों और सभी विभागीय अधिकारियों को निर्देश दिए कि जिन परिवारों का जिस किसी योजना की तरफ रूझान दिखाई दे, उनका लाभ जल्दी से जल्दी उन तक पहुंचना चाहिए। एसडीएम गन्नीौर अनुपमा मलिक ने कहा कि योजनाओं द्वारा फायदा पहुंचाने के लिए अलग-अलग विभाग द्वारा स्टॉल लगाए गए। जैसे ६ लाख तक की लोन राशि, रोजगार व अन्य सुविधाएं मुहैया करवाने के लिए कार्य किया गया। मेले में ७७७ लोगों को निमंत्रण दिया गया था जिसमें से ६ ग्रामीण व ९त्र शहरी थे लेकिन मेले में ५७पत लोग ही पहुंचे जिसमें से ५७७ लोग ग्रामीण व ७त्र लोग शहरी इलाके से पहुंचे । मौके पर मार्केट कमेटी के पूर्व चेयरमैन रामकुमार धनखड़, पार्षद नरेश वर्मा, पार्षद विकास शर्मा, महक फौगाट, संदीप, दीपक राधिरा, नगरपालिका सचिव प्रवीण खर्ब, एमई राहुल मोर, पंचायत अधिकारी जयभगवान व सफाई निरीक्षक पोषण मलिक सहित कई गणमान्य लोग मौजूद रहे।



विभिन्न संगठनों ने मनाया बुद्ध पूर्णिमा



टीम एक्शन इंडिया/नारनौल बहुजन समाज के विभिन्न संगठनों के तत्वावधान में बुद्ध पूर्णिमा का महा उत्सव गुरु रविदास मंदिर में बड़ी धूमधाम से मनाया गया । महा उत्सव पर सुरेश बौद्ध व हवासिंह बौद्ध द्वारा विस्तार से गौतम बुद्ध की जीवनी पर प्रकाश डालते हुए उनकी शिक्षा एवं उपदेशों से जन समूह को अवगत कराया । इस अवसर पर बौद्ध धम्म यात्रा पर गए सुरेश बौद्ध, कृष्णा बौद्ध,

चन्दन सिंह जालवान, शांति देवी, बिरदी चंद गोठवाल, बलबीर सिंह बबेरवाल, रामकुमार ढैणवाल, रोहतास बबेरवाल, सुमेर सिंह गोठवाल आदि उपासकों को सुबेदार फूल सिंह, प्रधान किशनलाल लुहानीवाल, डॉ मिंटू कुमार, पूर्व डीजीएम महेंद्र सिंह खन्ना, शिवनारायण मोरवाल, पतराम खिंची, तोताराम कोली व जोगेंद्र जैदिशा आदि ने पट्टा पहना कर सभी को सम्मानित किया।

मच्छर मार दवाई छिड़कने का अभियान शुरू किया

टीम एक्शन इंडिया/सोनीपत बेमौसम वारिश एवं रोज बदलते मौसम के कारण बीमारियों का प्रभाव दिनों दिन बढ़ता जा रहा है और गल्ली मोहल्लों में मच्छरों की भरमार हो चुकी है। बीमारियों से बचाव के लिए शहर में पूर्व कैबिनेट मंत्री कविता जैन और मुख्यमंत्री के पूर्व मीडिया सलाहकार राजीव जैन की तरफ से मच्छर मार दवाई छिड़कने का अभियान शुरू किया गया है जो मच्छरों की समाप्ति तक लगातार जारी रहेगा!

वीरवार को अपने कैप कार्यालय से फागिंग अभियान की शुरुआत करते हुए कविता जैन ने कहा कि मौसम में अचानक हो रहे



परिवर्तन से मच्छर एवं बैक्टीरिया पैदा हो रहे हैं जिस कारण अस्पतालों में डेंगू चिकनगुनिया मलेरिया डायरिया तथा टाइफाइड से पीड़ित मरीज लगातार अस्पतालों में पहुंच रहे हैं। शहर वासियों द्वारा मच्छर मार दवाई कि फागिंग करवाने की बार-बार मांग की जा रही है उल्लेखनीय है कि

स्टेशन में तब्दील किया गया है। रेलवे स्टेशन को और अधिक सुविधाओं से लैस किया जाएगा। इनके अतिरिक्त रेलयात्रियों की अन्य मांगों को भी पूरा किया गया है। सोनीपत रेलवे स्टेशन मास्टर सुनील कुमार ने इस संदर्भ में बताया कि सांसद कौशिक सोनीपत की महिला रेलयात्रियों के लिए महिला स्पेशल ट्रेन की सौगात लेकर आये हैं। उन्होंने कहा कि 9 मई को सुबह साढ़े सात बजे सांसद कौशिक पानीपत से आने वाली महिला स्पेशल ट्रेन को सोनीपत रेलवे स्टेशन से हरी झंडी दिखाकर दिल्ली के लिए रवाना करेंगे।

फागिंग की गई। कविता जैन ने बताया कि फागिंग में ऐसी दवाई का प्रयोग किया जा रहा है जो स्वास्थ्य के लिए हानिकारक नहीं है और धुएँ का स्तर भी कम रखा जा रहा है ताकि सांस के रोगियों को किसी तरह की तकलीफ ना हो। कविता जैन ने बताया कि नगर निगम के आयुक्त से भी बात करके सफाई तथा गली मोहल्लों में खाली प्लाटों में खड़े गंदे पानी, कूड़े की सफाई करवाई जाए। इसी तरह सीएसओ चिकित्सा सुविधाओं एवं बुखार से पीड़ित मरीजों की जांच करवाने के निर्देश दिए गए हैं ताकि सामान्य बुखार भी कहीं जानलेवा साबित ना हो जाए।

गुडेरा द्वारा एक दिवसीय कृषि कार्यक्रम आयोजित किया गया



टीम एक्शन इंडिया/गुरुग्राम गुडेरा द्वारा आयोजित एक दिवसीय कृषि कार्यक्रम के माध्यम से ईवाई जीडीएस गुडग्रांव के लगभग 490 कर्मचारी और नेता शुक्रवार को अपनी 'ग्रामीण जड़ी' से संपर्क करने के लिए एकत्रित हुए। इस गतिविधि के माध्यम से इवाय

जीडीएस स्वयंसेवा महोत्सव के भाग के रूप में आयोजित किया गया। इस कार्यक्रम में भोजन और भूमि के साथ गहरे संबंध विकसित कैसे हो जिससे की अधिक जागरूक जीवन का नेतृत्व हो इस जागरूकता को कर्मचारियों को सिखाया गया।

एसडीएम ने कई सरकारी कार्यालयों का औचक निरीक्षण किया

टीम एक्शन इंडिया/ खरखौदा/सोमपाल सैनी

शुक्रवार को एसडीएम ज्योति मित्तल ने खरखौदा के कई सरकारी कार्यालयों का औचक निरीक्षण किया। इस दौरान कई कर्मचारियों के गैर हाजिर मिलने पर उन्हें शो कॉज नोटिस जारी किया गया है। जिस का जवाब देने के बाद उन पर आगामी कार्रवाई अमल में लाई जाएगी। वहीं एसडीएम ने सभी कर्मचारियों व अधिकारियों को चेताया कि कार्य दिवस के दौरान कोई भी कर्मचारी व अधिकारी अपने काम के दौरान लापरवाही ना बरतें। और अपनी ड्यूटी पर हाजिर रहे अगर ऐसा नहीं किया जाता है तो सख्त से सख्त कार्रवाई अमल में लाई जाएगी। शुक्रवार को खरखौदा एसडीएम ज्योति मित्तल पहले नगरपालिका कार्यालय में पहुँची जहां पर उन्होंने रिकॉर्ड चेक करते हुए कर्मचारियों अधिकारियों की हाजिरी ली। इस दौरान सभी कर्मचारी अधिकारी मौके पर मिले। इसके बाद एसडीम ने खंड कृषि अधिकारी कार्यालय का दौरा किया जहां पर तीन कर्मचारी जिसमें एटीएम दीपक कुमार धीमान और अंकित व तरुण सुपरवाइजर नदरद मिले। जिन्हें शो कॉज नोटिस जारी किया गया है इसके बाद एसडीएम ने पशु चिकित्सालय का



निरीक्षण किया। जहां पर भी चिकित्सक व अन्य स्टाफ हाजिर मिला। उसके बाद खंड शिक्षा अधिकारी कार्यालय का दौरा किया जहां पर सहायक तेजवीर, व सहायक सत्यदेव और सेवादार मनीष गैरहाजिर मिले जिन्हें भी एसडीम की तरफ से शो काज नोटिस जारी किया गया है। उनका कहना है कि कर्मचारियों के द्वारा नोटिस का जवाब दिया जाएगा। जिसके बाद जवाब के आधार पर ही आगामी कार्रवाई को अंजाम दिया जाएगा, उन्होंने सभी कर्मचारियों व अधिकारियों को चेताया है, कि अपनी ड्यूटी के प्रति कोई भी लापरवाही ना बरतें अगर कोई ऐसा करता है, तो उसके खिलाफ कार्रवाई अमल में लाई जाएगी। वहीं एक दिन पहले ही एसडीएम ज्योति मित्तल ने खरखौदा के कई राशन डिपो का निरीक्षण किया। इस निरीक्षण के दौरान उनका रिकॉर्ड चेक किया गया। जहां सब कुछ ठीक मिला। जिसके एसडीएम ने खरखौदा फूड सप्लाय अधिकारियों की तारीफ की।

कर्नाटक: संघ परिवार बना रहा है पैठ

दलित-ओबीसी को हिंदुत्व और विरासत से जोड़ने की कोशिश, सोनिया की रैली 6 मई को

टीम एक्शन इंडिया/बंगलुरु
कर्नाटक में चाहे विधान सभा का चुनाव हो या लोकसभा का, मठों का सियासी दबदबा वर्षों से जारी है। लेकिन पहली बार कर्नाटक के भू-सियासी समुदाय पर दलित और ओबीसी समुदाय को अपनी ओर लाने के लिए हिंदुत्व एजेंडा लाया गया है। संघ और इससे जुड़े संगठनों ने अंग्रेजी अक्षर वी आकार में नेलमंगला (बंगलुरु) से लेकर मंगलुरु और मंगलुरु से गोकर्ण-कारवार के सियासी मानचित्र पर समर्थन जुटाना शुरू कर दिया है जिन पर अभी तक मठों और जातियों का दबदबा रहा है। लेकिन हिंदुओं के बीच बड़ा वर्ग है जो मठों के प्रभाव से दूर है। ऐसे तबके को विरासत और हिंदुत्व के नाम पर साथ लाने के प्रयास रंग ला रहे हैं।

भाजपा के लिए वोट बैंक नहीं:
पूरे कर्नाटक में दलित और ओबीसी 40% से अधिक हैं।



वोकालिग्या और लिंगायत 36% हैं। राज्य में दलित-ओबीसी मुख्य रूप से कांग्रेस के समर्थक रहे हैं जबकि अपने प्रभाव वाले इलाके हासन, मांड्या जैसे क्षेत्र में इनका समर्थन जेडीएस को भी रहता है। भाजपा को इस समुदाय का वोट ज्यादा नहीं मिलता या इन्हें पार्टी का परंपरागत वोट बैंक नहीं गिना

जाता है।
हर शाम छोटी, हर महीने बड़ी बैठक: इन समुदायों को अपना सरनेम रखने से भी परंपरागत रूप से रोका गया लेकिन संघ इन इलाकों में काम कर ऐसे लोगों को अपनी पहचान के साथ सामने आने के लिए प्रोत्साहित कर रहा है और जरूरी सहयोग भी करता है। हर

गांव में ऐसे दलितों और ओबीसी की एक छोटी बैठक हर शाम होती है और महीने में एक बार बड़ी बैठक होती है। इन बैठकों में हिंदुत्व, देश और विरासत का जिक्र होता है और ओबीसी-दलित समुदाय के इतिहास में प्रसिद्ध रहे हस्तियों की कहानी और वीडियो साझा होती है।

हिंदुत्व एजेंडा

कर्नाटक के भू-सियासी मानचित्र पर दलित और ओबीसी समुदाय को अपनी ओर लाने के लिए हिंदुत्व एजेंडा लाया गया है

सोनिया गांधी की रैली आज:
कांग्रेस नेता सोनिया गांधी शनिवार को हुबली में चुनावी रैली करेंगी। यह उनकी पहली रैली होगी। वहीं गुरुवार को कनकगिरी में प्रियंका गांधी ने चुनावी रैली की।
तेलुगु भाषी क्षेत्रों में रेड्डी भाजपा को पहुंचा सकते हैं नुकसान:
खनन कारोबारी जनार्दन रेड्डी ने कल्याण राज्य प्रगति पक्ष नाम से पार्टी बनाकर 41 उम्मीदवार कल्याण-कर्नाटक क्षेत्र में उतारे हैं जिसे पहले हैदराबाद-कर्नाटक नाम से बुलाया जाता रहा है। आंध्र प्रदेश से लगे इन इलाकों में तेलुगु भाषियों की संख्या अधिक है। यहां वे भाजपा के वोट काट सकते हैं।

जम्मू-कश्मीर: आर्टिकल-370 हटा तो 14 लाख लोग बेघर होने से बचे

जम्मू-कश्मीर में जनजाति समाज को वन अधिकार कानून लागू होने से हक मिला



चीज का अपनी जरूरतों के लिए इस्तेमाल कर सकते हैं। जंगल में अपने पशुओं को भी चरा सकते हैं।
घर बचा तो खुश हैं जनजातियां:
स्थानीय अब्दुल मजीद बजरान कहते हैं- अगर यह कानून लागू नहीं होता तो शायद हम अपने घरों से ही निकाल दिए गए होते। इस कानून के बाद हमें जंगल से निकालने की कार्रवाई पर रोक लगी है। इससे पहले वन विभाग ने हमें हटने के लिए कई नोटिस भेजे। ट्राइबल रिसर्च फाउंडेशन के डॉक्टर जावेद राही कहते हैं कि सरकार का यह

सराहनीय कदम है। जनजातियों के लोग चाहते हैं कि इसे धरातल पर सच किया जाए। मुलनाद के शब्बीर अहमद कहते हैं- अब तक सरकार ने हमसे सिर्फ फॉर्म भरने को कहा है। इसके अलावा कुछ नहीं हुआ। जम्मू-कश्मीर में 20,230 वर्ग किमी में जंगल फैला है। बकरवाल घुमंतू लोग हैं। ये सदियों से गर्मियों में अपने जानवरों के साथ कश्मीर के पहाड़ों में जाते हैं और सर्दियां जम्मू में बिताते हैं। गुज्जर पूरे कश्मीर और जम्मू के रजौरी और पूंछ जिले में फैले हुए हैं।

जीएसटी घोटाला: 8वीं पास ने 1500 डमी कंपनियां बनाईं

टीम एक्शन इंडिया/सूरत
गुजरात के सूरत में 1500 डमी कंपनियां बनाकर 2700 करोड़ की जीएसटी घोटाला करने वाला मास्टरमाइंड पकड़ा गया है। आरोपी ने केमिकल और कबाड़ के व्यापार के नाम पर फर्जी बिलिंग की। इस मास्टरमाइंड ने अकेले 901 करोड़ का जीएसटी घोटाला किया। इसके पूरे रैकेट में 35 लोग शामिल हैं। इनमें से 19 को पकड़ा जा चुका है, जबकि 16 अभी भी फरार हैं। जीएसटी घोटाले के मास्टरमाइंड सुफियान कापडिया को सूरत पुलिस की इकोनॉमिक सेल ने गिरफ्तार किया। सुफियान ने ही जीएसटी चोरी की शुरूआत की थी। उसके बाद उसने फर्जी दस्तावेजों के आधार पर डमी कंपनियां बनाईं और फर्जी बिलिंग कर इनपुट टैक्स क्रेडिट लिया था। जीएसटी घोटाले में करोड़ों रुपए लेकर उसे किस इस्तेमाल किया है, यह अभी नहीं पता चल सका है। पुलिस को विश्वसनीय सूत्रों के अनुसार कई लोगों के फर्जी दस्तावेजों के आधार पर एबी एंटरप्राइज, बारिया एंटरप्राइज, गणेश एंटरप्राइज, जय अंबे एंटरप्राइज जैसी कई डमी कंपनी खोली गई हैं। जीएसटी लाइसेंस लेकर उस फर्म के नाम बैंक अकाउंट खुलवाया गया है। बैंक अकाउंट का उपयोग गैर कानूनी तरीके से



फर्जी दस्तावेज

आरोपी ने केमिकल-कबाड़ के व्यापार के नाम पर फर्जी बिलिंग की। अकेले 901 करोड़ का जीएसटी घोटाला किया

व्यापार कर इनपुट टैक्स क्रेडिट ली गई।
15 राज्यों में भी 250 से अधिक फर्जी कंपनियां रजिस्टर्ड: एसीपी वीरजीत सिंह ने बताया कि आरोपियों ने 250 से अधिक कंपनियां गुजरात से बाहर 15 राज्यों में अलग-अलग रजिस्टर्ड कराईं। सबसे पहले इस रैकेट में शामिल उस्मान को भावनगर से गिरफ्तार किया गया था। वह भावनगर और सूरत से जीएसटी चोरी गैंग ऑपरेट करता था। इस घोटाले का मुख्य सूत्रधार सुफियान कापडिया फरार चल रहा था, जिसे इकोनॉमिक सेल ने सूरत से गिरफ्तार कर लिया है।

'जातीय आधारित गणना का काम रोकना आश्चर्यजनक'

टीम एक्शन इंडिया/पटना
वित्त मंत्री एवं जद (यू) के वरिष्ठ नेता विजय कुमार चौधरी ने शुक्रवार को कहा कि उच्च न्यायालय द्वारा राज्य सरकार के जातीय आधारित गणना का काम रोक देना आश्चर्यजनक है। इस आदेश के अनुसार राज्य सरकार अपनी आबादी के विभिन्न समूहों की गणना एवं उनके आर्थिक स्थिति का सर्वेक्षण नहीं करा सकती है। विजय चौधरी ने कहा कि प्रश्न यह है कि कल्याणकारी राज्य में विभिन्न गरीब एवं वंचित परिवारों की पहचान कर उन्हें विशेष लाभ प्रदान करने के लिए योजनाएं फिर कैसे बन पायेंगी?



न्यायालय ने दोनों तरह की बातें की हैं, जिसमें कहा गया है कि विधानमंडल में जब सर्वसम्मत प्रस्ताव पारित हुआ, तो फिर इसके लिए कानून क्यों नहीं बनाया गया है ? इसके विपरीत इसी आदेश में यह भी कहा गया है कि इस पर

उठाया सवाल

वित्त मंत्री चौधरी ने कहा कि उच्च न्यायालय के आदेश पर भाजपा नेताओं की अकबकाहट स्पष्ट प्रतीत हो रही

अगर राज्य सरकार संकलित करती है, तो फिर किसी व्यक्ति के निजता के अधिकार का हनन कैसे होगा जबकि आज सूचना के अधिकार के जमाने में सभी लोगों को सूचनाएं पाने का अधिकार प्राप्त है। वित्त मंत्री चौधरी ने कहा कि उच्च न्यायालय के आदेश पर भाजपा नेताओं की अकबकाहट स्पष्ट प्रतीत हो रही है।

जातीय जनगणना: हाई कोर्ट से जल्द सुनवाई की अपील की

टीम एक्शन इंडिया/पटना
बिहार में जातीय जनगणना के मामले में हाई कोर्ट से आये आदेश के बाद अब राज्य सरकार ने पटना हाई कोर्ट से आग्रह किया है कि इस पर सुनवाई जल्द की जाए ताकि इस मामले में फैसला जल्द आ सके। पटना हाई कोर्ट में राज्य सरकार ने राज्य में जातियों की गणना एवं आर्थिक सर्वेक्षण को चुनौती देने वाली याचिकाओं पर तीन जुलाई के पूर्व ही कोर्ट की ओर से सुनवाई करने के लिए याचिका दायर की है। राज्य सरकार ने याचिका में कहा है कि इन जनहित याचिकाओं में उठाए

गए मुद्दों पर कोर्ट ने अपना निर्णय अंतिम रूप से दे दिया है। इस कारण इन याचिकाओं की सुनवाई तीन जुलाई के पूर्व ही करके इनका निष्पादन कर दिया जाए ताकि इस मामले में फैसला जल्द आ सके। उल्लेखनीय है कि बीते गुरुवार को कोर्ट ने अंतिम आदेश देते हुए जातीय जनगणना पर रोक लगा दी थी। मुख्य न्यायाधीश केवी चन्द्रन की खंडपीठ ने अंतिम आदेश पारित करते हुए राज्य सरकार को निर्देश दिया था कि राज्य सरकार इस दौरान एकत्रित आंकड़ों को शेयर तथा उपयोग फिलहाल नहीं करेगी।

चाचा ने भतीजे को उतारा मौत के घाट

सुलतानपुर। बल्दीराय थाना क्षेत्र के गौराबारामऊ गांव में कलचुगी चाचा ने भतीजे की गला घोटकर हत्या कर दी। बच्चे की हत्या से क्षेत्र में हड़कंप मच गया है। पुलिस ने आरोपी चाचा को हिरासत में लेकर पूछताछ शुरू कर दी है। बल्दीराय थाना क्षेत्र के गौराबारामऊ गांव निवासी बब्बन उर्फ गोलाई पासी के 12 वर्षीय पुत्र शिवा की हत्या से क्षेत्र में सनसनी फैल गई। शिवा कक्षा 6 में पढ़ता था। उसकी मौत की सूचना पर पुलिस मौके पर पहुंची तो देखा कि बच्चे के मुंह और गले पर काला पड़ने का निशान है।

सुरक्षा का सवाल

सांसद के सुरक्षाकर्मियों ने खदेड़ कर तीनों बदमाशों को पकड़ लिया और स्थानीय थाने को सुपुर्द कर दिया

बिहार में बेखौफ बदमाश: सांसद पर तानी पिस्टल

टीम एक्शन इंडिया/पटना
बिहार में सुरासन के राज में अब सांसद भी सुरक्षित नहीं हैं। ताजा मामला औरंगाबाद से भारतीय जनता पार्टी (भाजपा) सांसद सुशील सिंह से जुड़ा है, जिनके ऊपर शुक्रवार को तीन बदमाशों ने पिस्टल तान दी। जिले के बारुण थाना क्षेत्र में यह वारदात हुई। सांसद के सुरक्षाकर्मियों ने खदेड़ कर तीनों बदमाशों को पकड़ लिया और स्थानीय थाने को सुपुर्द कर दिया। भाजपा सांसद काफिले के साथ कहीं जा रहे थे। इसी दौरान बदमाश महिला का चैन छीन कर भाग रहा था।



बदमाशों को लगा की भाजपा सांसद पीछा करने लगे हैं। इसके बाद बदमाशों ने रुक कर उनपर पिस्टल तान दी। साथ ही कहा कि अगर पीछा करोगे तो गोली मार

देंगे। तभी सांसद का सुरक्षा गार्ड गाड़ी खोलकर उतरने लगा। इसे देख बदमाश भागने लगे लेकिन सुरक्षा गार्डों ने एनएच-19 पर खदेड़ कर उन्हीं धर दबोचा।

पकड़े गए आरोपितों के पास से एक पिस्टल, एक देसी कट्टा और 7 कारतूस बरामद हुआ है। सभी को सांसद के सुरक्षा गार्डों ने स्थानीय थाना को सौंप दिया। स्थानीय सांसद सुशील सिंह ने हिन्दुस्थान समाचार से बातचीत में कहा कि जिसकी उम्मीद नहीं थी आज वैसा बिहार हमें दिख रहा है। कल्पना भी नहीं कर सकते हैं, जिस तरह से अपराधियों ने हिममत की है। इसे जंगलराज नहीं तो और क्या कहेंगे। अपराधी जब चाहे जहाँ चाहे किसी को भी टारगेट कर ले लेकिन गुणी बहरी सरकार हाथ पर हाथ धरे बैठी रह जाएगी।







Capacity : 36000 Copies per Hour
16 Broad Sheet Pages in One Go

THE PRINTING HUB
COMPLETE C T P UNIT
BASYS PRINT



Corporate Office : A-15, G. T. Karnal Road, Industrial Area, Delhi-110033
Phone : +91-9999889104, +91-9250706656, +91-11-47502546